



प्रधानमंत्री आज मुंबई में मैरीटाइम लीडर्स कॉन्क्लेव को करेंगे संबोधित

नई दिल्ली, (हि.स.) प्रधानमंत्री नरेन्द्र मोदी बुधवार (29 अक्टूबर) को मुंबई का दौरा करेंगे। प्रधानमंत्री शाम लगभग 04 बजे नेस्को एग्जिबिशन सेंटर में इंडिया मैरीटाइम वीक 2025 (आईएमडब्ल्यू-2025) में मैरीटाइम लीडर्स कॉन्क्लेव को संबोधित करेंगे और ग्लोबल मैरीटाइम सीईओ फोरम की अध्यक्षता करेंगे। प्रधानमंत्रीकार्यालयकेमुताबिक आईएमडब्ल्यू-2025 का विषय "महासागरों का एकीकरण, एक समुद्री दृष्टिकोण" है। इसका 27 से 31 अक्टूबर 2025 तक आयोजन किया जा रहा है। इसमें भारत के वैश्विक समुद्री केंद्र और नीली अर्थव्यवस्था



में अग्रणी बनने के रणनीतिक रोडमैप को प्रदर्शित किया जाएगा। आईएमडब्ल्यू 2025 में 85 से अधिक देश भाग लेंगे, जिसमें 1,00,000 से अधिक प्रतिनिधि, 500 से अधिक प्रदर्शक और 350 से अधिक अंतरराष्ट्रीय वक्ता शामिल होंगे। इंडिया मैरीटाइम वीक 2025 का प्रमुख कार्यक्रम, ग्लोबल मैरीटाइम सीईओ फोरम, वैश्विक समुद्री कंपनियों के सीईओ, प्रमुख निवेशकों,

नीति-निर्माताओं, नवप्रवर्तकों और अंतरराष्ट्रीय भागीदारों को वैश्विक समुद्री पारिस्थितिकी तंत्र के भविष्य पर विचार-विमर्श करने के लिए एक साथ लाएगा। यह फोरम सतत समुद्री विकास, लचीली आपूर्ति शृंखलाओं, हरित नौवहन और समावेशी नीली अर्थव्यवस्था रणनीतियों पर संवाद के लिए एक प्रमुख मंच के रूप में कार्य करेगा। प्रधानमंत्री की भागीदारी से

कैबिनेट बैठक : रबी 2025-26 के लिए फॉस्फेटिक एवं पोटैशिक उर्वरकों पर पोषक तत्व आधारित सब्सिडी दरों को मंजूरी

नई दिल्ली, (हि.स.)।

डीएपी और एनपीकेएस ग्रेड उर्वरकों पर सब्सिडी से किसानों को सस्ता उर्वरक मिलेगा।

प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने उर्वरक विभाग के प्रस्ताव को मंजूरी दी है, जिसके तहत रबी सीजन 2025-26 के लिए फॉस्फेटिक और पोटैशिक (पी एंड के) उर्वरकों



पर पोषक तत्व आधारित सब्सिडी दरें तय की गई हैं। सूचना एवं प्रसारण मंत्री अश्विनी वैष्णव ने नेशनल

मीडिया सेंटर में बताया कि रबी 2025-26 के लिए अनुमानित बजटीय आवश्यकता लगभग

समुद्री अमृत काल विजन 2047 के अनुरूप एक महत्वाकांक्षी, भविष्योन्मुखी

समुद्री परिवर्तन के प्रति उनकी गहरी प्रतिबद्धता का पता चलता है। चार रणनीतिक

स्तंभों- बंदरगाह-आधारित विकास, नौवहन और जहाज निर्माण, निर्बाध लॉजिस्टिक

37,952.29 करोड़ रुपये होगी, जो खरीफ 2025 की तुलना में 736 करोड़ रुपये अधिक है। सरकार द्वारा डाई-अमोनियम फॉस्फेट (डीएपी) और एनपीकेएस ग्रेड सहित पी एंड के उर्वरकों पर सब्सिडी दी जाएगी ताकि किसानों को ये उर्वरक सुलभ और किफायती दरों पर मिल सकें। उन्होंने कहा कि यह निर्णय किसानों को उचित मूल्य पर उर्वरक उपलब्ध कराने की

दिशा में महत्वपूर्ण कदम है। अंतरराष्ट्रीय बाजार में उर्वरक व कच्चे माल की कीमतों में बदलाव को ध्यान में रखते हुए सब्सिडी दरों का युक्तिकरण किया गया है। यह व्यवस्था 1 अक्टूबर 2025 से 31 मार्च 2026 तक प्रभावी रहेगी, और सब्सिडी राशि अनुमोदित दरों के अनुसार उर्वरक कंपनियों को दी जाएगी ताकि किसानों तक सस्ते उर्वरक पहुंच सकें।

और समुद्री कौशल निर्माण पर आधारित इस दीर्घकालिक विजन का उद्देश्य भारत को

दुनिया की अग्रणी समुद्री शक्तियों में स्थान दिलाना है।

लिथुआनिया की सख्त चेतावनी- हवाई सीमा उल्लंघन बर्दाश्त नहीं, संदिग्ध गुब्बारे मार गिराएगी सेना

विलनियस, (हि.स.)। लिथुआनिया के राष्ट्रपति गितानस नौसेदा ने हवाई सीमा उल्लंघन को लेकर बेलारूस पर तीखी चेतावनी दी है। उन्होंने कहा कि देश के वायुक्षेत्र में किसी भी संदिग्ध गुब्बारे या वस्तु को आगे से देखा गया, तो सेना उसे तुरंत मार गिराएगी। यह कदम हाल में बार-बार सामने आए सीमा उल्लंघन के मामलों के बाद उठाया गया है। पिछले सप्ताह बेलारूस की ओर से छोड़े गए माने जा रहे तस्करी के गुब्बारों के कारण विलनियस हवाई अड्डे को चार बार संचालन रोकना पड़ा। राष्ट्रपति नौसेदा ने कहा कि ये घटनाएं लिथुआनिया के खिलाफ “हाइब्रिड हमले” का हिस्सा हैं, जिनका उद्देश्य देश को अस्थिर करना है। उन्होंने कहा कि सरकार बेलारूस के खिलाफ और कठोर कदम उठाने पर विचार कर रही है, जिनमें रेल पारगमन पर रोक भी शामिल हो सकती है। इस बीच, यूरोपीय आयोग की अध्यक्ष उर्सुला वॉन डेर लेयेन ने भी कहा कि यूरोपीय संघ ऐसे उल्लंघनों को किसी भी सूरत में बर्दाश्त नहीं करेगा और लिथुआनिया की सुरक्षा के साथ पूरी एकजुटता में है।

आंध्र प्रदेश के काकीनाडा तट की ओर तेजी से बढ़ रहा है चक्रवाती तूफान मोंथा

हैदराबाद/भुवनेश्वर/चेन्नई, (हि.स.)।

100 से अधिक ट्रेनों और कई उड़ानें रद्द, मछुआरों को समुद्र में जाने से रोका गया।

बंगाल की खाड़ी में बना चक्रवाती तूफान ‘मोंथा’ अब खतरनाक रूप ले चुका है और आंध्र प्रदेश के काकीनाडा तट की ओर तेजी से बढ़ रहा है। मौसम विभाग के अनुसार देर रात तक यह तट से टकरा सकता है। हवा की रफ्तार 100 से 110 किलोमीटर प्रति घंटे तक पहुंचने का अनुमान है। **तटीय जिलों में रेड अलर्ट,**



ट्रेनों और उड़ानों पर असर : विशाखापत्तनम चक्रवात चेतावनी केंद्र ने काकीनाडा बंदरगाह के लिए रेड अलर्ट जारी किया है। विशाखापत्तनम, गंगावरम और मछलीपट्टनम बंदरगाहों पर भी चेतावनी दी गई है। सुरक्षा के मद्देनजर 100 से अधिक ट्रेनों और कई उड़ानों को रद्द किया गया है। समुद्र में

दो से पांच मीटर तक ऊंची लहरें उठ रही हैं और मछुआरों के समुद्र में जाने पर रोक है। **एनडीआरएफ-एसडीआरएफ की टीमें तैनात, राहत शिविर सक्रिय** आंध्र प्रदेश, ओडिशा, पश्चिम बंगाल, तमिलनाडु और पुडुचेरी प्रशासन हाई अलर्ट पर है। तटीय गांवों से लोगों को सुरक्षित स्थानों पर ले जाया जा

ओडिशा और बंगाल में भी असर, स्कूल-कॉलेज बंद ओडिशा के आठ जिलों में रेड अलर्ट जारी किया गया है। भारी बारिश और तेज हवाओं की आशंका के बीच स्कूल-कॉलेज बंद रखे गए हैं। पश्चिम बंगाल के दार्जिलिंग, कलिम्पोंग और मेदिनीपुर में भूस्खलन और जलभराव की चेतावनी दी गई है।

रहा है। मुख्यमंत्री एन. चंद्रबाबू नायडू स्थिति की निगरानी कर रहे हैं। एनडीआरएफ और एसडीआरएफ की टीमें सक्रिय हैं तथा ड्रोन से निगरानी की जा रही है।

बिहार में बुधवार को कई चुनावी रैलियों को संबोधित करेंगे राजनाथ, अमित शाह

नई दिल्ली, (हि.स.)। भारतीय जनता पार्टी के वरिष्ठ नेता एवं रक्षा मंत्री राजनाथ सिंह और गृहमंत्री अमित शाह बुधवार को बिहार में कई चुनावी जनसभाओं को संबोधित करेंगे। दोनों नेता राज्य में तीन-तीन जनसभाओं में बतौर मुख्य वक्ता भाग लेंगे। भाजपा के अनुसार अमित शाह दोपहर 12:15 बजे पोहोचेंगे बेलौरी स्कूल ग्राउंड, अलीनगर (दरभंगा) में जनसभा करेंगे। उसके बाद दोपहर 1:30 बजे कपूरी



स्टेडियम, रोसड़ा (समस्तीपुर) में जनसभा करेंगे। दोपहर 03 बजे भगवानपुर बेगुसराय में जनसभा करेंगे। वहीं रक्षा मंत्री राजनाथ सिंह दोपहर 12:20 बजे हायाघाट में, दोपहर 1:55 बजे बाढ़ में और दोपहर 3:40 बजे छपरा में सार्वजनिक

जनसभा को संबोधित करेंगे। सूत्रों के मुताबिक बिहार विधानसभा चुनाव के लिए 30 अक्टूबर को राष्ट्रीय जनतांत्रिक गठबंधन अपना चुनाव घोषणा पत्र जारी कर सकता है। मंगलवार को महागठबंधन में अपना घोषणा पत्र जारी किया।

ईरान में बंधक बनाए गए चारों गुजराती सकुशल स्वदेश लौटे



गांधीनगर, (हि.स.)। ईरान में बंधक बनाए गए गांधीनगर जिले के चारों लोग सकुशल स्वदेश लौट आए। चारों दिल्ली से अहमदाबाद पहुंचे, जहां दो की तबीयत खराब होने पर अस्पताल भेजा गया और दो से पुलिस ने पूछताछ की। ये लोग डंकी रूट से ऑस्ट्रेलिया जा रहे थे, तभी ईरान में अपहरण कर लिया गया था। अपहरकर्ताओं ने परिवार से दो करोड़ रुपये की फिरोती मांगी थी और पीड़ितों का वीडियो भेजा था। मानसा विधायक जे.एस. पटेल ने मामले को केंद्रीय गृह मंत्री अमित शाह व मुख्यमंत्री भूपेंद्र पटेल के समक्ष रखा, जिसके बाद चारों को सुरक्षित भारत लाया गया। गांववालों ने प्रधानमंत्री मोदी और राज्य सरकार का आभार जताया।

उत्तर प्रदेश के बागपत जिले के सिसाना गांव स्थित खंडवारी वन क्षेत्र में खुदाई के दौरान प्राचीन ढांचे और आकृतियों मिलने से लोगों में उत्सुकता बढ़ गई है। इतिहासकार डॉ. अमित राय जैन ने स्थल का निरीक्षण कर दावा किया कि

बागपत जिले में खुदाई में चार से पांच हजार साल पुराने अवशेष, इतिहासकार का दावा-यहां रही है महाभारतकालीन बस्ती

बागपत, (हि.स.)। **01 :** स्थल पर चित्रित धूसर मृदभांड संस्कृति के अवशेष मिलने के संकेत।

02 : भारतीय पुरातत्व सर्वेक्षण को भेजी जाएगी विस्तृत रिपोर्ट।

महाभारतकालीन मानव बस्ती के निशान : डॉ. जैन के अनुसार यहां प्राप्त अवशेष चार से पांच हजार वर्ष पुराने हैं, जिनमें चित्रित धूसर मृदभांड संस्कृति के प्रमाण मिलते हैं। उन्होंने बताया कि ये किसी मंदिर के नहीं, बल्कि प्राचीन मानव बस्ती के मकान, बर्तन और



ये अवशेष महाभारत कालीन सभ्यता से संबंधित हैं। **महाभारतकालीन मानव बस्ती के निशान :** डॉ. जैन के अनुसार यहां प्राप्त अवशेष चार से पांच हजार वर्ष पुराने हैं, जिनमें चित्रित धूसर मृदभांड संस्कृति के प्रमाण मिलते हैं। उन्होंने बताया कि ये किसी मंदिर के नहीं, बल्कि प्राचीन मानव बस्ती के मकान, बर्तन और

चूल्हों से जुड़े अवशेष हैं। **पुरातत्व सर्वेक्षण करेगा विस्तृत जांच :** डॉ. जैन ने कहा कि भारतीय पुरातत्व सर्वेक्षण को रिपोर्ट भेजी जाएगी ताकि वैज्ञानिक उत्खनन से इस स्थल का पूरा इतिहास सामने आ सके। इस बीच, अवशेषों की खबर फैलते ही आसपास के गांवों से बड़ी संख्या में लोग इन्हें देखने पहुंच रहे हैं।

राहुल गांधी 29 अक्टूबर को बिहार दौरे पर, तेजस्वी यादव के साथ दो जनसभाओं को करेंगे संबोधित




नई दिल्ली, (हि.स.)। कांग्रेस के पूर्व अध्यक्ष और लोकसभा में नेता प्रतिपक्ष राहुल गांधी 29 अक्टूबर को बिहार के दौरे पर रहेंगे। इस दौरान वह राष्ट्रीय जनता दल (राजद) के नेता तेजस्वी यादव के साथ दो संयुक्त जनसभाओं को संबोधित करेंगे। कांग्रेस के अनुसार, राहुल गांधी

बुधवार दोपहर 12 बजकर 30 मिनट पर मुजफ्फरपुर जिले के सकरा विधानसभा क्षेत्र में सदपुरा बुजुर्ग के श्रीकृष्ण राय यादव मैदान में पहली जनसभा को संबोधित करेंगे। इसके बाद दोपहर 2 बजकर 15 मिनट पर वह दरभंगा के लोम खेल मैदान में दूसरी संयुक्त जनसभा को संबोधित करेंगे।

भारत-रूस मिलकर बनाएंगे नागरिक यात्री विमान एसजे-100, एचएएल से समझौता

भारत में पूरी तरह से निर्मित विमान छोटी दूरी की कनेक्टिविटी के लिए बनेंगे गेमचेंजर

नई दिल्ली, (हि.स.)। हिंदुस्तान एयरोनॉटिक्स लिमिटेड (एचएएल) और रूस की यूनाइटेड एयरक्राफ्ट कॉर्पोरेशन (यूएसी) ने नागरिक यात्री विमान एसजे-100 के उत्पादन के लिए समझौता किया है। यह विमान भारत की छोटी दूरी की हवाई कनेक्टिविटी में क्रांतिकारी बदलाव लाने की क्षमता रखता है। **नए युग की शुरुआत: एवरो परियोजना के बाद पहला**



प्रयास : एचएएल अध्यक्ष ने बताया कि यह सहयोग आपसी विश्वास का प्रतीक है। भारत में इस तरह का यह पहला उदाहरण होगा जब एक पूर्ण यात्री विमान का उत्पादन किया

जाएगा। पिछली बार एचएएल ने 1961 से 1988 तक एवरो एचएस-748 विमान का निर्माण किया था। अनुमान है कि अगले दशक में क्षेत्रीय संपर्क के लिए 200 से अधिक

और अंतरराष्ट्रीय पर्यटन मार्गों के लिए 350 अतिरिक्त जेट विमानों की आवश्यकता होगी। **‘आत्मनिर्भर भारत’ की दिशा में बड़ा कदम :** रक्षा मंत्री राजनाथ सिंह ने कहा कि बेंगलुरु स्थित सार्वजनिक उपक्रम में एसजे-100 का निर्माण भारतीय विमानन इतिहास में नया अध्याय है। यह परियोजना आत्मनिर्भर भारत अभियान को मजबूती देगी और विमानन उद्योग में रोजगार के नए अवसर उत्पन्न करेगी।

भारत में पहली बार बनेगा पूर्ण यात्री विमान : एचएएल के अनुसार, एसजे-100 दोहरे इंजन वाला संकीर्ण शरीर (narrow-body) विमान है, जिसके 200 से अधिक विमान अब तक बन चुके हैं और 16 से ज्यादा वाणिज्यिक एयरलाइनें इसका संचालन कर रही हैं। यह समझौता जापान 27 अक्टूबर को मॉस्को में एचएएल के प्रभात रंजन और यूएसी के ओलेगो बोगोमोलोव के बीच हस्ताक्षरित हुआ।

कोलकाता, (हि.स.)। नगर निगम भर्ती भ्रष्टाचार मामले में प्रवर्तन निदेशालय (ईडी) ने मंगलवार को एक बार फिर बड़ी कार्रवाई शुरू की है। ईडी की टीम ने सुबह शहर के कई हिस्सों — बेलेंघाटा, बेंटिक स्ट्रीट और पार्क स्ट्रीट — में एक साथ छापेमारी की। सूत्रों के मुताबिक, ईडी अधिकारी सुबह करीब सात बजे बेलेंघाटा स्थित 75, हेमचंद्र नस्कर रोड पहुंचे,

जहां एक वस्त्र व्यवसायी के घर तलाशी ली गई। यह कार्रवाई नगर निगम भर्ती अनियमितताओं से जुड़ी बताई जा रही है। इससे पहले भी एजेंसी राज्य मंत्री सुजीत बोस से जुड़े प्रतिष्ठानों और उनके सहयोगियों के ठिकानों पर छापेमारी कर चुकी है। ईडी को संदेह है कि भर्ती प्रक्रिया में धनशोधन और अवैध लेन-देन के माध्यम से भारी

वित्तीय गड़बड़ी की गई है। तलाशी के दौरान दस्तावेज और डिजिटल उपकरण जब्त किए गए हैं। सूत्रों का कहना है कि आने वाले दिनों में और कई ठिकानों पर भी कार्रवाई हो सकती है। उल्लेखनीय है कि शिक्षकों की नियुक्ति की तरह ही नगर निगमों और नगर पालिकाओं में भी भ्रष्टाचार की जांच जारी है।

बिहार विधानसभा चुनाव : उथल-पुथल भरी दुनिया में स्थिर भारत का भरोसा तलाश रहा बिहार

- बिहार विधालसभा चुनाव देगा नया संदेश, मतदाता बदल रहे राजनीति की परिभाषा-
मजबूत भारत-सुरक्षित बिहार...राजग का नारा या मतदाताओं की नई सोच?

पटना, (हि.स.)। बिहार का यह चुनाव केवल विधानसभा की लड़ाई नहीं, बल्कि एक विचार की परीक्षा है। क्या भारत को स्थिर,निर्णायक और जिम्मेदार नेतृत्व चाहिए? दुनिया के बदलते हालातों के बीच बिहार की जनता इस सवाल का जवाब देने जा रही है। हो सकता है यह चुनाव नतीजों से ज्यादा, एक 'वैचारिक संदेश' के लिए याद किया जाए कि जब दुनिया उथल-पुथल में हो, तो भारत की जनता स्थिरता को चुनती है।

वरिष्ठ पत्रकार लवकुश मिश्रा की मानें, तो इस बार बिजली, सड़क, पानी मुद्दा नहीं है, शिक्षा-रोजगार-उद्योग मुद्दा जरूर है। बिहार के चुनाव में प्रधानमंत्री नरेन्द्र मोदी आज भी एक विश्वास हैं, उत्तर प्रदेश के मुख्यमंत्री योगी आदित्यनाथ भी ब्राण्ड हैं। उन्होंने कहा कि दुनिया के हालात तेजी से बदल रहे हैं। पश्चिम एशिया में युद्ध, रूस-यूक्रेन टकराव,एशिया में शक्ति संतुलन की नई बिसात और वैश्विक अर्थव्यवस्था की



उठापटक जैसे माहौल में भारत एक उभरती शक्ति के रूप में नजर आ रहा है। यही कारण है कि देश के हर चुनाव में अब सवाल सिर्फ रोजगार,शिक्षा या सड़क तक सीमित नहीं, बल्कि कौन भारत को सुरक्षित और मजबूत रख सकता है? बिहार विधानसभा चुनाव में यह सवाल और गहराई से गूंज रहा है।

पत्रकार लवकुश मिश्रा ने बताया कि पिछले कुछ वर्षों में भारत की भूमिका अंतरराष्ट्रीय मंचों पर बढ़ी है। प्रधानमंत्री नरेन्द्र मोदी ने जी—20 से लेकर संयुक्त राष्ट्र तक भारत को निर्णायक आवाज दी है। वहीं, अमेरिका, रूस और यूरोप के बीच संतुलन बनाना

भी भारत की विदेश नीति की नई ताकत के रूप में देखा जा रहा है। इस माहौल में बिहार के मतदाता भी कह रहे हैं कि अब हमें सिर्फ स्थानीय नहीं, राष्ट्रीय सोच वाला नेतृत्व चाहिए। मुजफ्फरपुर निवासी युवा मतदाता सुधीर कुमार गुप्ता कहते हैं कि दुनिया में जैसे हालात हैं, भारत को कमजोर सरकार नहीं चाहिए। मजबूत नेतृत्व ही देश को दिशा दे सकता है। बिहार को भी वैसा नेतृत्व चाहिए, जो देश के साथ कदम मिलाकर चले। उनके साथी रवि ने कहा कि रोजगार तो जरूरी है, लेकिन अगर देश कमजोर हुआ, तो सब बेकार। हमें ऐसा नेता चाहिए, जो भारत की ताकत बढ़ाए और बिहार

गांवों में भी गूंज रहा है वैश्विक संदर्भ : जहां पहले गांवों में चर्चा होती थी-सड़क कब बनेगी? अब सवाल है, देश का भविष्य किसके हाथों में सुरक्षित रहेगा? रोहतास जनपद के रहने वाले चन्द्रमा तिवारी कहते हैं कि आज दुनिया में भारत का नाम है, लेकिन अगर राजनीति अस्थिर हुई, तो सब कुछ खतरे में पड़ जाएगा। हमें जातीय नेता या पार्टी नहीं, स्थिर सरकार चाहिए। इस तरह पहली बार बिहार की ग्रामीण राजनीति में विश्व राजनीति की परछाईं दिख रही है।

को भी सुरक्षा और सम्मान दे। मतदाताओं के ऐसे विचार इस बात की ओर इशारा करते हैं कि बिहार की राजनीति में पहली बार वैश्विक घटनाओं का अप्रत्यक्ष असर दिख रहा है।

मोदी फैक्टर अब भी निर्णायक राजनीतिक विश्लेषक संतोष चौधरी का मानना है कि वैश्विक अस्थिरता के बीच प्रधानमंत्री मोदी की छवि निर्णायक नेता की बन चुकी है।

जातीय गणित से आगे बढ़ रहा चुनाव : राजनीतिक विश्लेषक मानते हैं कि इस बार जातीय समीकरणों की भूमिका तो रहेगी, लेकिन निर्णायक नहीं। आरा के रहने वाले राजेंद्र तिवारी कहते हैं कि अब बिहार में जाति नहीं, नेतृत्व का भरोसा काम करेगा। मतदाता वैश्विक हालात समझ रहे हैं। वे ऐसे नेतृत्व को मौका देना चाहते हैं, जो न सिर्फ बिहार, बल्कि भारत को भी आगे ले जा सके।

राजग का नारा : 'मजबूत भारत, सुरक्षित बिहार' राष्ट्रीय जनतांत्रिक गठबंधन (राजग) इस बार चुनाव में मजबूत भारत, सुरक्षित बिहार को केंद्रीय थीम बना रहा है। भाजपा के वरिष्ठ नेता प्रदीप दूबे कहते हैं कि दुनिया में जो उथल-पुथल है, उसमें भारत को स्थिर और निर्णायक सरकार की जरूरत है। बिहार के लोग जानते हैं कि मजबूत भारत तभी बनेगा, जब हर राज्य मजबूत होगा। भाजपा की रणनीति साफ है-राष्ट्रीय सुरक्षा, आत्मनिर्भर भारत और विकास के मुद्दों को स्थानीय स्तर पर जोड़कर मतदाताओं तक पहुंचाना।

अंतरराष्ट्रीय मंच पर मोदी की छवि का असर घरेलू राजनीति पर पड़ रहा है। मतदाता अब सुरक्षा, स्थिरता और वैश्विक प्रतिष्ठा को भी वोट देने का कारण मानने लगे हैं। बिहार इसका अपवाद नहीं है।

मुद्दे पुराने, सोच नई बिहार में बेरोजगारी, भ्रष्टाचार, शिक्षा और स्वास्थ्य जैसे

अबकी बार भारत की मजबूती का संदेश देगा बिहार राजनीतिक जानकार राजन पाण्डेय कहते हैं कि यह चुनाव सिर्फ सत्ता का नहीं, बल्कि नेतृत्व के भरोसे का भी है। मतदाता श्रीमोहन राय और सीताराम राय कहते हैं कि बिहार का मतदाता अब स्थानीय हितों से ऊपर सोच रहा है। यह संकेत है कि भारतीय लोकतंत्र परिपक्व हो रहा है। दुनिया में उथल-पुथल जितनी बढ़ेगी, भारत में स्थिरता की चाह उतनी ही मजबूत होगी।

महागठबंधन का जवाब : 'जनता के मुद्दे पहले' : दूसरी ओर महागठबंधन के नेता यह कहते नहीं थक रहे हैं कि मजबूत हाथों की बात सिर्फ भावनात्मक प्रचार है। राजद के एक प्रवक्ता का कहना है कि लोग पेट और रोजगार की चिंता में हैं। दुनिया की ताकतें भारत को देख रही हैं, लेकिन बिहार में युवा पलायन को मजबूर हैं। यहां हमें मजबूत अर्थव्यवस्था चाहिए, न कि सिर्फ नारों की मजबूती।

युवाओं की अपेक्षा, अवसर और सुरक्षा दोनों : युवा मतदाता अमरेश कहते हैं कि अब चुनाव में सिर्फ जातीय समीकरण नहीं चलेगा। देश की स्थिति देखकर युवा सोचने लगा है कि कौन भारत को सही दिशा दे सकता है। वैश्विक दौर में जब भारत तकनीक, रक्षा और अर्थव्यवस्था में आगे बढ़ रहा है, तो बिहार को भी वही ऊर्जा चाहिए। हमें विकास की राजनीति चाहिए।युवा पीढ़ी चाहती है कि भारत की ताकत सिर्फ बाहरी नहीं, आंतरिक भी हो। युवा मतदाता अमरेश कहते हैं कि हमें ऐसा नेतृत्व चाहिए जो रोजगार दे, लेकिन साथ ही देश का मान-सम्मान भी बचाए। ताकत सिर्फ सैन्य नहीं, आर्थिक भी होनी चाहिए।

खासा दिखाई दे रहा है।

महिलाएं भी इस बार निर्णायक बिहार की शिक्षित महिला मतदाता भी कह रही हैं कि उन्हें सुरक्षा और सम्मान दोनों चाहिए। कोचस की शारदा देवी, बिन्दु और आकांक्षा देवी ने कहा कि अगर देश

मजबूत होगा, तो महिलाओं की सुरक्षा भी बढ़ेगी। हमें स्थिर सरकार चाहिए जो कानून पर सख्त और समाज के प्रति संवेदनशील हो। महिलाओं के बीच यह भावना राजग के लिए सकारात्मक माहौल बना रही है।

उदीयमान भगवान भास्कर को अर्घ्य अर्पित कर सम्पन्न हुआ लोक आस्था का महापर्व छठ

पटना, (हि.स.)। लोक आस्था और सूर्योपासना का चार दिवसीय महापर्व छठ आज उदीयमान भगवान भास्कर को अर्घ्य समर्पित करने के साथ पूर्ण श्रद्धा और आस्था के माहौल में सम्पन्न हो गया।

सुबह की पहली किरण के साथ ही घाटों पर श्रद्धालुओं की भीड़ उमड़ पड़ी। ब्रती महिलाओं और पुरुषों ने जल में खड़े होकर सूर्य देव से परिवार, समाज की सुख-समृद्धि की कामना की। छठ महापर्व के चौथे दिन यानी उषा अर्घ्य का दृश्य अत्यंत मनमोहक रहा। जिले के गंगा नदी, तलाबों, पोखरों और घरों की छतों पर बनाए गए कृत्रिम घाटों पर ब्रती व श्रद्धालु बड़ी



संख्या में उपस्थित हुए। हर ओर “जय छठी मइया” के जयघोष से वातावरण गुंजायमान रहा। महिलाएं पारंपरिक वेशभूषा में, सिर पर दउरा में ठेकुआ, फल, नारियल, और अन्य प्रसाद लेकर जल में खड़ी रहीं। जैसे ही सूर्य की लालिमा क्षितिज पर उभरी, ब्रतियों ने दोनों

हाथ जोड़कर अर्घ्य अर्पित किया और छठ मइया से घर-परिवार के कल्याण की प्रार्थना की। छठ पर्व की शुरुआत नहाय-खाय से हुई थी। इसके बाद दूसरे दिन खरना में ब्रतियों ने गुड़ की खीर और रोटी का प्रसाद बनाकर पूजा की। तीसरे दिन संध्या अर्घ्य में

अस्ताचलगामी सूर्य को अर्घ्य दिया गया और चौथे दिन उदीयमान सूर्य को अर्घ्य देने के साथ पर्व का समापन हुआ। यह पर्व पूर्ण शुद्धता, संयम और पवित्रता का प्रतीक माना जाता है, जिसमें ब्रती 36 घंटे तक निर्जला उपवास रखते हैं। छठ पर्व को लेकर जिला

प्रशासन ने सुरक्षा और स्वच्छता की विशेष व्यवस्था की थी। विभिन्न घाटों पर एनडीआरएफ, पुलिस बल, और स्वास्थ्यकर्मियों की टीम तैनात रही। साफ-सफाई, प्रकाश व्यवस्था और बैरिकेडिंग की उचित व्यवस्था से श्रद्धालुओं को किसी प्रकार की असुविधा न हो, इसका पूरा ध्यान रखा गया।

घाटों पर भक्तिमय माहौल के बीच सांस्कृतिक रंग भी नजर आए। पारंपरिक गीतों की गूंज के साथ वातावरण भक्ति में डूबा रहा “केलवा के पात पर, उगेले सूरज देव...” जैसे गीत घाटों पर गूंजते रहे। ब्रतियों के घरों में प्रसाद वितरण के साथ ही खुशियों का माहौल बना

रहा।चार दिनों तक चले इस अनुष्ठान के दौरान पूरे जिले में आस्था और पवित्रता का वातावरण देखने को मिला। लोग दूर-दराज से अपने घर लौटे ताकि इस पावन पर्व में शामिल हो सकें। ग्रामीण इलाकों से लेकर शहरों तक छठ की छटा छाई रही।

उदीयमान भगवान भास्कर को अर्घ्य देने के साथ ही ब्रतियों ने अपने उपवास को तोड़ा और परिवारजनों के बीच प्रसाद का वितरण किया। इसके साथ ही छठ महापर्व का समापन हुआ, लेकिन श्रद्धा, आस्था और भक्ति की यह ऊर्जा अब भी लोगों के हृदय में विद्यमान है, जो इस पर्व को लोक संस्कृति की आत्मा बना देती है।

छठ महापर्व संपन्न, जिलाधिकारी ने दी बधाई और मतदान की अपील



पटना, (हि.स.)।सूर्योपासना और लोक आस्था के महापर्व छठ पूजा का समापन मंगलवार की सुबह उषाकाल में उदीयमान सूर्य को अर्घ्य अर्पित करने के साथ हुआ। इस अवसर पर पूरे पटना जिले में श्रद्धा, अनुशासन और उल्लास का अनोखा संगम देखने को मिला। जिला प्रशासन द्वारा सुरक्षा, स्वच्छता और यातायात के व्यापक प्रबंध किए गए थे। जिलाधिकारी, पटना स्वयं वरीय अधिकारियों के साथ निरंतर भ्रमणशील रहे और विभिन्न छठ घाटों का दौरा कर भीड़-प्रबंधन, सुरक्षा व्यवस्था तथा यातायात नियंत्रण की स्थिति का भौतिक निरीक्षण किया। उन्होंने संतोष व्यक्त करते हुए कहा कि सभी विभागों के समन्वित प्रयास से छठ महापर्व 2025 सफलतापूर्वक और

शांतिपूर्वक संपन्न हुआ। जिलाधिकारी ने सभी छठब्रतियों, श्रद्धालुओं, पदाधिकारियों, कर्मियों और जिलेवासियों को पर्व की सफलता पर हार्दिक बधाई और आभार प्रकट किया। साथ ही उन्होंने कहा कि छठ जैसे पवित्र पर्व के पश्चात अब सभी नागरिकों को लोकतंत्र के महापर्व — बिहार विधानसभा चुनाव 2025 में भी सक्रिय भागीदारी सुनिश्चित करनी चाहिए। उन्होंने पटना जिले के करीब 49 लाख मतदाताओं से अपील की कि वे 6 नवम्बर को गर्व और जिम्मेदारी के साथ मतदान करें। जिलाधिकारी ने कहा, “आपका एक-एक मत हमारे समृद्ध लोकतंत्र को नई दिशा देगा और इस उत्सव को एक यादगार अनुभव बनाएगा।”

छठ महापर्व पर पटना में चला विशेष स्वीप अभियान, मतदाताओं में दिखा उत्साह

पटना, (हि.स.)। जिला निर्वाचन पदाधिकारी-सह-जिलाधिकारी, पटना के निर्देश पर छठ महापर्व 2025 के अवसर पर स्वीप कोषांग के बैनर तले जिलेभर में सघन मतदाता जागरूकता अभियान चलाया गया। इस दौरान विभिन्न छठ घाटों, एप्रोच रोड और मुख्य मार्गों पर मतदाता जागरूकता से



जुड़े होर्डिंग, फ्लेक्स, बैनर, पोस्टर और जिंगल लगाए गए।

अभियान के तहत निर्वाचन प्रक्रिया से जुड़ी हर महत्वपूर्ण

जानकारी — जैसे मतदान कैसे करें, मतदान तिथि, मतदान केन्द्रों का लोकेशन, ईवीएम-वीवीपैट की कार्यप्रणाली, वोट की पुष्टि, वोटर हेल्पलाइन 1950 और ईसीआईनेट, सीविजिल, सक्षम जैसे ऐप्स के उपयोग के बारे में विस्तार से बताया गया। साथ ही, मतदान केन्द्रों पर उपलब्ध सुविधाओं से

संबंधित जानकारी भी दी गई। छठब्रती और श्रद्धालु इन पोस्टर-बैनरों को रुचि से पढ़ते हुए जानकारी प्राप्त कर लाभान्वित हो रहे थे। पटना स्मार्ट सिटी लिमिटेड के 69 स्थानों पर लगे पब्लिक एड्रेस सिस्टम तथा शहरी क्षेत्र के 100 से अधिक घाटों पर ध्वनि विस्तारक यंत्रों के माध्यम से भी लगातार

उद्घोषणा की जा रही थी। जिलाधिकारी ने बताया कि इस विशेष स्वीप अभियान से मतदाताओं में जागरूकता बढ़ी है। उन्हें विश्वास है कि पटना जिले के सभी निवासी 6 नवम्बर को “पहले मतदान, फिर अन्य कोई काम” का पालन करते हुए ऐतिहासिक मतदान रिकॉर्ड बनाएंगे।

छठ महापर्व पर रेत कलाकार अशोक कुमार की कलाकृति में दिखी नारी समर्पण और साहस का संगम

पटना, (हि.स.)। लोक आस्था के महापर्व छठ के अवसर पर प्रसिद्ध रेत कलाकार अशोक कुमार ने अपनी रेत कलाकृति को महिला शक्ति को समर्पित किया है। उन्होंने छपरा के श्रीराम जन्मोत्सव शोभा यात्रा समिति घाट पर घर से सरहद तक विषय पर एक भावनात्मक रेत कलाकृति तैयार की, जो लोगों के बीच आकर्षण का केंद्र बनी हुई है। इस कलाकृति में एक ओर एक



महिला को छठ व्रत करते हुए दर्शाया गया है, जो आस्था, त्याग और परिवार के प्रति समर्पण का प्रतीक है। दूसरी

ओर एक महिला सैनिक को दिखाया गया है, जो सीमा पर खड़ी होकर देश की सुरक्षा में अपना योगदान दे रही है। दोनों

ही प्रतीक भारतीय नारी की दो शक्तियों, संस्कार और साहस को एक साथ प्रस्तुत करते हैं। कलाकार अशोक कुमार ने बताया कि छठ महापर्व नारी शक्ति और संयम का पर्व है। ब्रती महिलाएं अपने परिवार और समाज की सुख-समृद्धि के लिए कठिन तपस्या करती हैं। इसी भावना से प्रेरित होकर उन्होंने यह संदेश देने की कोशिश की है कि आज की महिला सिर्फ घर की नहीं, बल्कि देश की रक्षा में भी अग्रणी भूमिका निभा रही है।

घाट पर आने वाले श्रद्धालुओं ने इस रेत कलाकृति के सामने रुककर तस्वीरें खींची और कलाकार की सराहना की। कई लोगों ने इसे छठ पर्व की भावना और नारी सशक्तिकरण का सुंदर संगम बताया। अशोक कुमार की यह रेत कलाकृति न केवल छठ महापर्व की आस्था को जीवंत करती है, बल्कि समाज को यह संदेश भी देती है कि नारी हर रूप में शक्तिशाली है, चाहे वह परिवार की संरक्षक हो या मातृभूमि की प्रहरी।

छठ घाटों पर मतदाता जागरूकता अभियान, मतदान में शामिल होने की अपील

पटना, (हि.स.)। निर्वाचन आयोग की पहल पर जिला प्रशासन द्वारा छठ महापर्व के अवसर पर मतदाता जागरूकता अभियान चलाया गया।इस अभियान के तहत जिले के विभिन्न छठ पूजा घाटों पर मतदाताओं को जागरूक करने के उद्देश्य से बैनर, पोस्टर और फ्लेक्स लगाए गए। इन पर नागरिकों से आगामी मतदान में बढ़-चढ़कर हिस्सा लेने की अपील की गई है।लोक आस्था के इस महापर्व को देखते हुए



प्रशासन ने छठ पूजा जैसे जनसंपर्क के व्यापक अवसर को मतदाता जागरूकता से जोड़ते हुए विशेष पहल की है। इस दौरान घाटों पर पहुंचने वाले श्रद्धालुओं को यह संदेश दिया गया कि लोकतंत्र के इस महापर्व में भी वे उसी श्रद्धा और जिम्मेदारी से भाग लें, जैसे छठ पर्व में करते हैं।

मतदान केवल अधिकार नहीं, बल्कि प्रत्येक नागरिक का दायित्व भी है। इसलिए हर मतदाता को अपने मताधिकार का प्रयोग कर लोकतंत्र को सशक्त बनाना चाहिए। अभियान के तहत वोट करेगा बिहार चुनेगा अपनी सरकार जैसे स्लोगनों के माध्यम से जनसंदेश दिया गया

उदयीमान भगवान भास्कर को अर्घ के साथ छठ महापर्व शांति पूर्ण रूप से हुआ सम्पन्न,

छठ सम्पन्न:अब लोकतंत्र के महापर्व का रंग चढ़ेगा परवान,चुनावी समर में खड़े प्रत्यासियों का दौरा, जन सम्पर्क हुआ तेज

न्यूज स्केल पूर्णिया
11 नवंबर को मतदान, अब हर प्रत्याशी मैदान में पूरी ताकत झोंकने की तैयारी में

लोक आस्था के महापर्व छठ की समाप्ति के साथ ही अब लोकतंत्र के महापर्व की हलचल तेज़ हो गई है। हालांकि इस रंग छठ घाटों पर भी आस्था के रंग के साथ दिखा, चुनावी समर में खड़े प्रत्यासियों ने सभी छठ घाटों पर लोगों से मुलाकात की और छठी मईया को अर्घ समर्पित कर विजय का आशीर्वाद मांगा। मंगलवार को उदयीमान भगवान भास्कर को अर्घ समर्पित करने के साथ चार दिवसीय आस्था का महापर्व सम्पन्न हो गया। छठ व्रतियों ने व्रत के पारण के साथ जहां राहत की सांस ली, वहीं अब जिले भर में चुनावी समर में भाग्य आजमा रहे प्रत्याशियों ने



भी राजनीतिक अभियान की रफ्तार बढ़ाने की तैयारी शुरू कर दी।
घाटों पर आस्था के सतरंगी रंगों के साथ दिखा सियासत की झलक, छठ पर्व के दौरान जहाँ आस्था का रंग सतरंगी था, लोग महापर्व की

खुशियों में लीन थे, वहीं प्रत्याशियों की बेचैनी भी खूब दिखी। जिले के लगभग हर घाट पर उम्मीदवारों की मौजूदगी ने लोगों को यह एहसास दिला दिया कि चुनाव सिर पर है। कोई घाट पर सूर्य को अर्घ

अर्पित कर जनता से आशीर्वाद मांग रहा था, तो कोई लोगों से गले मिलकर वोट की अपील कर रहा था। कई प्रत्याशी ऐसे भी दिखे जो केवल हाथ जोड़कर 'अबकी हमरा पे ध्यान देबय चाचा!' कहते

हुए आगे बढ़ते चले गए। इन मुलाकातों ने यह साफ संकेत दिया कि पूर्णिया का चुनावी मैदान अब पूरी तरह सज चुका है। मतदाताओं से मिलते वक़्त प्रत्याशियों ने विकास और बदलाव की बातों की,

जिससे यह माना जा रहा है कि इस बार मुकाबला विकास बनाम बदलाव के मुद्दे पर केंद्रित रहेगा।
बाजार में सन्नाटा और पार्टी दफ़्तरों में दिखी रौनक महापर्व छठ के कारण पिछले

चार दिनों से लोग व्यस्त और भक्ति में डूबे थे! अलबत्ता जिले भर में राजनीतिक गतिविधियाँ लगभग ठप थीं, लेकिन सोमवार को दोपहर बाद से घाटों पर इसका रंग आस्था के रंग के संग दिखा! वहीं मंगलवार को पर्व के समापन के साथ ही जहाँ बाजारों में सन्नाटा रहा वहीं, राजनितिक पार्टियों प्रत्यासियों के कार्यालय में चहल-पहल और बैठकों का दौर चलता रहा!
अब फोकस सिर्फ चुनाव अभियान पर पूर्णिया में 11 नवंबर को दूसरे चरण में मतदान होना है। चार दिन तक छठ पर्व के कारण रुका चुनावी शोर अब तेज़ी से बढ़ने वाला है। प्रत्याशी जनसम्पर्क के हर संभव माध्यम को साधने में जुट गए हैं—गांव, टोले, नुक्कड़ से लेकर सोशल मीडिया तक हर जगह अपनी मौजूदगी दर्ज कराना

की उनका प्रयास तेज़ हो गया है। छठ की श्रद्धा और आस्था के बाद अब पूर्णिया की हवा में सियासत की गर्माहट घुल चुकी है। आने वाले दिनों में शहर से लेकर गांव तक हर तरफ एक ही चर्चा होगी—कौन बनेगा जनता का सच्चा प्रतिनिधि?
छठ घाटों पर दिखा, आदर्श आचार संहिता का असर लोक आस्था के महापर्व के साथ साथ, लोकतंत्र के महापर्व का असर भी छठ घाटों पर दिखा, इस बार राजनितिक पार्टियों के बैनर पोस्टर, छठ घाटों पर नहीं दिखे वहीं प्रशासनिक निगरानी तेज़ रही! हाँ प्रत्यासियों की मौजूदगी लगभग सभी घाटों पर अवश्य दिखी, कहीं किसी ने भगवान भास्कर को अर्घ समर्पित कर जीत की कामना की तो कहीं किसी ने छठ पर्व की शुभकामनाओं के साथ जन सम्पर्क अभियान के माध्यम से अपनी बातें लोगों के समक्ष रखा!

विधायक विजय खेमका ने किया छठ घाटों का भ्रमण, पूर्णिया की सुख-समृद्धि की कामना

न्यूज स्केल पूर्णिया
लोक आस्था के महापर्व छठ पूजा के अवसर पर पूर्णिया विधानसभा क्षेत्र के विधायक श्री विजय खेमका ने सोमवार को शहर एवं ग्रामीण इलाकों के विभिन्न छठ घाटों का भ्रमण किया। उन्होंने गुलाबबाग जीरो माइल नहर, बागेश्वरी घाट, नीलगंज कोठी 87 आरडी नहर, बेलौरी छठ पोखर, पक्की तालाब और सिटी सौरा तट समेत कई स्थानों पर पहुंचकर छठव्रतियों से भेंट की और पर्व की शुभकामनाएं दीं।
जनता की सुख-समृद्धि की की कामना श्री खेमका ने भगवान सूर्य



और छठी मैया से क्षेत्रवासियों की सुख, शांति और समृद्धि की प्रार्थना की। उन्होंने कहा कि छठ पर्व बिहार की पहचान

है, जो संयम, एकता और सेवा भाव का प्रतीक है। यह पर्व समाज को स्वच्छता, अनुशासन और सामूहिक

सहयोग का संदेश देता है।
संवेदनशीलता और सहभागिता का प्रतीक पर्व भ्रमण के दौरान विधायक ने

घाटों की स्वच्छता, सुरक्षा और श्रद्धालुओं की सुविधा का जायजा लिया। उन्होंने उपस्थित अधिकारियों और स्वयंसेवकों के प्रति आभार जताते हुए कहा कि सभी के संयुक्त प्रयास से श्रद्धालुओं ने शांतिपूर्ण और पवित्र वातावरण में पूजा-अर्चना संपन्न की।
सामाजिक सद्भाव का संदेश उन्होंने शहर और ग्रामीण क्षेत्रों के अनेक परिवारों से मुलाकात की तथा छठव्रतियों से प्रसाद ग्रहण कर शुभकामनाएं प्राप्त कीं। इस अवसर पर स्थानीय जनप्रतिनिधि, प्रशासनिक अधिकारी, समाजसेवी और श्रद्धालु बड़ी संख्या में उपस्थित रहे।

हरदा-पूर्णिया में हर्षोल्लासपूर्ण माहौल में छठ पूजा संपन्न

न्यूज स्केल पूर्णिया
मरंगा थाना क्षेत्र अंतर्गत हरदा, लालगंज, हीरा धार, माधोपड़ा, गोआ सी, चूनापुर, गंगेली पोखर, कल्याणपुर पनासोही, सत कोदरिया, रहूआ और भूरी पोखर सहित दर्जनों छठ घाटों पर सोमवार की सुबह उदीयमान सूर्य को अर्घ्य अर्पित करने के साथ चार दिवसीय लोक आस्था का महापर्व छठ पूजा हर्षोल्लास और श्रद्धा के वातावरण में संपन्न हुआ।
घाटों पर उमड़ी श्रद्धालुओं की भीड़ सुबह से ही घाटों पर श्रद्धालुओं की बड़ी संख्या उमड़ी रही। भक्तों ने भगवान भास्कर कर क्षेत्र की सुख-शांति और समृद्धि की कामना की। घाटों पर दीपों की रोशनी, गीत-संगीत और सामूहिक पूजा-अर्चना ने



वातावरण को भक्ति और आनंद से भर दिया।
सुरक्षा और स्वच्छता की रही बेहतर व्यवस्था छठ पर्व को लेकर मरंगा थानाध्यक्ष रूपक रंजन सिंह के नेतृत्व में विभिन्न घाटों पर पर्याप्त पुलिस बल की तैनाती की गई थी। सुरक्षा के साथ-साथ स्वच्छता और प्रकाश व्यवस्था भी संतोषजनक रही। स्थानीय समाजसेवियों एवं जनप्रतिनिधियों ने भी

अपने-अपने क्षेत्र के घाटों पर सहयोग किया।
सामाजिक सहयोग का सुंदर उदाहरण गोआसी घाट पर समाजसेवी सतीश चन्द्र गुप्ता, माधोपड़ा घाट पर समाजसेवी बोबी दास, तथा मरंगा नगर निगम वार्ड संख्या 9 में पार्षद स्वप्न घोष के नेतृत्व में साफ-सफाई, रोशनी और प्रसाद वितरण की व्यवस्था की गई, जिसकी स्थानीय लोगों ने सराहना की।

छठ घाट पर सेविका ने चलाया मतदाता जागरूकता अभियान योग्य मतदाताओं को 11 नवंबर को मतदान के लिए किया प्रेरित

न्यूज स्केल पूर्णिया
जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देश एवं मार्गदर्शन में जिले में मतदाता जागरूकता गतिविधियाँ लगातार जारी हैं। इसी क्रम में

61-धमदाहा विधानसभा क्षेत्र के बी.कोठी प्रखंड स्थित छठ घाट पर सोमवार को सेविका द्वारा स्वीप मतदाता जागरूकता कार्यक्रम आयोजित किया गया। कार्यक्रम के दौरान सेविका ने छठ पूजा में शामिल श्रद्धालुओं

और उपस्थित ग्रामीणों को संबोधित करते हुए मतदान के महत्व पर प्रकाश डाला। उन्होंने कहा कि एक मत लोकतंत्र की नींव को मजबूत करता है और प्रत्येक योग्य मतदाता का मतदान करना जिम्मेदारी के साथ-साथ

अधिकार भी है। सेविका ने सभी से अपील की कि वे आगामी 11 नवंबर 2025 को होने वाले बिहार विधानसभा आम निर्वाचन में अपने-अपने मतदान केंद्र पर पहुँचकर निष्पक्ष, शांतिपूर्ण और उत्साहपूर्वक मतदान करें।

इस अवसर पर स्थानीय ग्रामीण, महिला समूह की सदस्याएँ तथा युवा मतदाता भी उपस्थित रहे और उन्होंने “सबका वोट, सबका अधिकार” का संकल्प दोहराया

उपलब्धि : पूर्णिया पुलिस की कार्यवाही 3537 लीटर विदेशी शराब बरामद, एक गिरफ्तार

चुनाव के मद्देनजर दालकोला चेक पोस्ट पर मद्यनिषेध विभाग की बड़ी कार्रवाई,

न्यूज स्केल पूर्णिया
जिला निर्वाचन पदाधिकारी सह जिला पदाधिकारी पूर्णिया अंशुल कुमार के निर्देश के आलोक में बिहार विधानसभा आम निर्वाचन 2025 के दौरान शराब निषेध अभियान को सख्ती से लागू करने के लिए पूर्णिया जिला प्रशासन सक्रिय है। इसी क्रम में मद्यनिषेध एवं उत्पाद विभाग, पूर्णिया द्वारा जिले के संवेदनशील क्षेत्रों और अंतरराज्यीय सीमाओं पर निरंतर छापेमारी, गश्ती और वाहन जांच अभियान चलाया जा रहा है।
दालकोला में छापेमारी के दौरान भारी मात्रा में शराब जब्त इसी अभियान के तहत सदर मद्यनिषेध थाना एवं समेकित जांच चौकी, दालकोला



की टीम ने सोमवार की रात करीब 12:10 बजे पश्चिम बंगाल की दिशा से आ रहे छः चक्का ट्रक (रजिस्ट्रेशन नंबर UP80HT-7738) को जांच के लिए रोका। तलाशी के दौरान वाहन से 395 कार्टन में भरी कुल 3537.720 लीटर विदेशी शराब बरामद की गई।

बरामद शराब का अनुमानित मूल्य ₹42 लाख 45 हजार 264 रुपये आंका गया है।
ट्रक चालक गिरफ्तार, आगे की कार्रवाई जारी वाहन के चालक दुर्जोय पॉल (उम्र 38 वर्ष, निवासी बचमारी, बाबुपाड़ा वार्ड नं. 11, थाना ओल्ड मालदा,

जिला मालदा, पश्चिम बंगाल) को मौके से गिरफ्तार किया गया। चालक के विरुद्ध मद्यनिषेध अधिनियम के तहत विधिसम्मत कार्रवाई की जा रही है। जल्द सामग्रियों में ट्रक (अशोक लेलैंड कंपनी), एक मोबाइल फोन और एक फास्ट

टैग भी शामिल है।
जांच टीम में कई अधिकारी शामिल इस कार्रवाई में श्री दुर्गेश कुमार (प्रभारी पदाधिकारी, समेकित जांच चौकी, दालकोला), हरिलाल राम (निरीक्षक मद्यनिषेध, पूर्णिया), अनुप कुमार, संजीव कुमार सुमन, सुरेन्द्र पासवान (सभी अवर निरीक्षक एवं सहायक अवर निरीक्षक, समेकित जांच चौकी, दालकोला) तथा सशस्त्र बल एवं गृह रक्षा वाहिनी दल की टीम शामिल रही। प्रशासन ने स्पष्ट किया है कि चुनाव अर्वाधि के दौरान जिले में अवैध शराब की बिक्री, भंडारण, निर्माण या परिवहन पर पूर्ण प्रतिबंध है और इस तरह की कार्रवाई आगे भी जारी रहेगी।

टैग भी शामिल है।
जांच टीम में कई अधिकारी शामिल इस कार्रवाई में श्री दुर्गेश कुमार (प्रभारी पदाधिकारी, समेकित जांच चौकी, दालकोला), हरिलाल राम (निरीक्षक मद्यनिषेध, पूर्णिया), अनुप कुमार, संजीव कुमार सुमन, सुरेन्द्र पासवान (सभी अवर निरीक्षक एवं सहायक अवर निरीक्षक, समेकित जांच चौकी, दालकोला) तथा सशस्त्र बल एवं गृह रक्षा वाहिनी दल की टीम शामिल रही। प्रशासन ने स्पष्ट किया है कि चुनाव अर्वाधि के दौरान जिले में अवैध शराब की बिक्री, भंडारण, निर्माण या परिवहन पर पूर्ण प्रतिबंध है और इस तरह की कार्रवाई आगे भी जारी रहेगी।



और प्रकाश की पर्याप्त व्यवस्था की गई है ताकि मतदाता शाम तक भी सुरक्षित रूप से मतदान कर सकें। धूप या बारिश की स्थिति में छायादार प्रतीक्षा क्षेत्र उपलब्ध रहेंगे। साथ ही, मतदाताओं की सुविधा के लिए हेल्प डेस्क और वोटर फेसिलिटेशन सेंटर (VFC) स्थापित किए गए हैं, जहाँ मतदाता पच्ची और अन्य आवश्यक जानकारी प्राप्त कर सकेंगे।
सुगम मार्ग और सुरक्षित माहौल

सुनिश्चित मतदान केंद्रों तक पहुंचने में किसी प्रकार की कठिनाई न हो, इसके लिए स्पष्ट संकेतक पट्टियाँ और दिशा-निर्देश बोर्ड लगाए जा रहे हैं। सुरक्षा की दृष्टि से प्रत्येक केंद्र पर समुचित पुलिस बल की तैनाती रहेगी। जिला निर्वाचन पदाधिकारी ने कहा कि प्रशासन का उद्देश्य है कि “कोई भी मतदाता न छूटे” और सभी नागरिक लोकतंत्र के इस महापर्व में उत्साहपूर्वक भाग लें।

भास्कर महोत्सव में छठ की भक्ति और लोक-संस्कृति की झलक से नहाया पूर्णिया

कला भवन में नृत्य, संगीत और मतदाता जागरूकता अभियान के रंगों से सजा भव्य आयोजन

न्यूज स्केल पूर्णिया

लोक आस्था के महापर्व छठ के शुभ अवसर पर जिला प्रशासन पूर्णिया द्वारा आयोजित भास्कर महोत्सव ने सोमवार की शाम कला भवन, पूर्णिया को भक्ति, संगीत और लोक-रंगों के समागम में परिवर्तित कर दिया। छठ की पावन भावना और सांस्कृतिक उत्सव के इस मिलन ने दर्शकों को मंत्रमुग्ध कर दिया। महोत्सव का शुभारंभ पारंपरिक दीप प्रज्वलन से हुआ। जिलाधिकारी सह जिला निर्वाचन पदाधिकारी अंशुल कुमार एवं पुलिस अधीक्षक सुश्री स्वीटी सेहरावत ने संयुक्त रूप से दीप प्रज्वलित कर इस भव्य कार्यक्रम की शुरुआत की। दीप की लौ के साथ ही पूरा सभागार श्रद्धा, संगीत और लोक परंपरा के उत्साह में



सराबोर हो उठा। **लोक नृत्य और संगीत से जीवंत हुआ बिहार का लोक संस्कृति** मां मनसा देवी टीम (बायसी) की प्रस्तुति ने छठ की भक्ति को मंच पर जीवंत कर दिया। उनके लोकनृत्य और गीतों ने उपस्थित जनसमूह को बिहार की लोक-संस्कृति के उस आंगन में पहुंचा

दिया, जहाँ परंपरा और संगीत साथ-साथ सांस लेते हैं। वहीं, आकृति और खुशबू झा की जोड़ी ने छठ गीतों “कांचे ही बांस के बहंगिया” और “उग हे सूरज देव” से वातावरण को भावनाओं की लहरों से भर दिया।

दिया संदेश महोत्सव का एक विशेष आकर्षण रहा मतदाता जागरूकता अभियान, जिसमें कलाकारों ने 11 नवम्बर 2025 को मतदान में भाग लेने का संदेश गीतों और संवादों के माध्यम से दिया। यह पहल संस्कृति के साथ नागरिक जिम्मेदारी का भी सुंदर समन्वय



प्रस्तुत करती रही। **भास्कर महोत्सव पूर्णिया की पहचान बन गया** कार्यक्रम का मंच संचालन सुश्री सुचित्रा ने दक्षता और उत्साह के साथ किया, जबकि समापन पर जिला कला एवं संस्कृति पदाधिकारी ने सभी अतिथियों, कलाकारों एवं दर्शकों के प्रति

आभार प्रकट किया। कला भवन में आयोजित यह भास्कर महोत्सव पूर्णिया की पहचान बन गया — जहाँ लोक नृत्य की ताल, गीतों की मधुरता और आस्था की ऊर्जा ने मिलकर एक ऐसा सांस्कृतिक उत्सव रचा, जिसने सभी को छठ की भावना से एकाकार कर दिया।

डीएम और एसपी ने संयुक्त रूप से किया दीप प्रज्वलन जिला प्रशासन पूर्णिया द्वारा छठ महापर्व के अवसर पर कला भवन में भास्कर महोत्सव का आयोजन किया गया, जिसका उद्घाटन जिलाधिकारी अंशुल कुमार एवं पुलिस अधीक्षक सुश्री स्वीटी सेहरावत ने संयुक्त रूप से दीप

प्रज्वलित कर किया। मां मनसा देवी टीम (बायसी) ने लोकनृत्य और पारंपरिक छठ गीतों से सभी को मंत्रमुग्ध किया, वहीं आकृति और खुशबू झा की जोड़ी ने भक्ति भाव से ओत-प्रोत गीतों की प्रस्तुति देकर वातावरण को छठमय बना दिया। **मतदाता जागरूकता संदेश:** महोत्सव में कलाकारों ने 11 नवम्बर 2025 को मतदान में भाग लेने के लिए जनता को प्रेरित किया, जिससे कार्यक्रम में सामाजिक संदेश और नागरिक जिम्मेदारी का समावेश हुआ। **सफल आयोजन और समापन:** मंच संचालन सुश्री सुचित्रा ने किया तथा कार्यक्रम का समापन जिला कला एवं संस्कृति पदाधिकारी के धन्यवाद ज्ञापन के साथ हुआ। दर्शकों की भारी उपस्थिति ने इस आयोजन को यादगार बना दिया।

महापौर विभा कुमारी और जितेंद्र यादव ने छठ घाटों का किया निरीक्षण, श्रद्धालुओं से ली आशीर्वाद

न्यूज स्केल पूर्णिया

लोक आस्था के महापर्व छठ पूजा के अवसर पूर्णिया नगर निगम की महापौर विभा कुमारी ने एवं जितेंद्र यादव ने नगर क्षेत्र के विभिन्न छठ घाटों का निरीक्षण किया। निरीक्षण के क्रम में महापौर और श्री यादव ने भगवान भास्कर को अर्घ समर्पित किया ,श्रद्धालुओं और व्रतियों से भेंट कर उनके सुख, शांति, आरोग्य और समृद्धि की कामना की। इस क्रम में उन्होंने शिवनगर खुशकीबाग, लाइन बाजार, बुनियादगंज, गुडगुड़ी घाट ,गुलाबबाग दमका नहर सहित शहर के प्रमुख छठ घाटों पर पहुंचकर स्वच्छता, रोशनी, पेयजल, बेरिकेडिंग और सुरक्षा



व्यवस्था की स्थिति का जायजा लिया। महापौर ने बताया कि नगर निगम प्रशासन, अधिकारियों, वार्ड पार्षदों, पार्षद प्रतिनिधियों और सफाईकर्मियों के सामूहिक प्रयास से इस वर्ष छठ पूजा के

दौरान शहर के सभी घाटों पर बेहतर व्यवस्था सुनिश्चित की गई है। उन्होंने कहा कि श्रद्धालुओं और नागरिकों के सहयोग से पर्व शांतिपूर्ण एवं गरिमापूर्ण माहौल में संपन्न हुआ।

विभा कुमारी ने निगम कर्मियों के प्रयासों की सराहना करते हुए कहा कि नगर निगम हमेशा जनता की सुविधा और स्वच्छता को प्राथमिकता देता रहेगा। उन्होंने सभी श्रद्धालुओं को पर्व की शुभकामनाएं दीं।

छठ पर्व पर डूबने से तीन की मौत, कांग्रेस नेता जितेंद्र यादव ने जताया शोक

न्यूज स्केल पूर्णिया

लोक आस्था के महापर्व छठ पूजा के दौरान पूर्णिया नगर निगम क्षेत्र के वार्ड संख्या 26 और 42 में डूबने की दो अलग-अलग घटनाओं में दो बच्चों सहित तीन लोगों की मौत हो गई। पहली घटना सोमवार को ततमा टोली छठ पोखर में हुई, जहां संध्या अर्घ्य के दौरान स्नान करते हुए माघी कॉलोनी निवासी दीपू साह के पुत्र शिवम कुमार और उमा साह के भाई सत्यम कुमार डूब गए। वहीं दूसरी घटना में श्रीराम टोला निवासी जनक सहनी के पुत्र ललन सहनी रविवार को बेलौरी पुल सौरा नदी गुदरा



घाट पर नहाने के क्रम में डूब गए थे, जिनका शव मंगलवार को बरामद हुआ। घटनाओं की जानकारी मिलने पर कांग्रेस नेता जितेंद्र यादव ने शोक संवेदना व्यक्त की। वे सोमवार की रात ही सदर अस्पताल पहुंचे और

मृतक बच्चों के परिजनों से मुलाकात कर उन्हें ढाढस बंधाया। मंगलवार को उन्होंने बेलौरी पुल स्थित गुदरा घाट पर पहुंचकर मृतक ललन सहनी के परिजनों से भी संवेदना प्रकट की। जितेंद्र यादव ने कहा कि

यह अत्यंत दुखद और हृदयविदारक घटना है। छठ पर्व के पावन अवसर पर ऐसी दुर्घटनाएं पीड़ा देने वाली हैं। उन्होंने ईश्वर से मृतकों की आत्मा की शांति और परिजनों को इस कठिन घड़ी में धैर्य प्रदान करने की प्रार्थना की।

चार दिवसीय महापर्व छठ पूजा भगवान भास्कर को अर्घ्य के साथ सम्पन्न

न्यूज स्केलअमौर

लोक आस्था और सूर्योपासना का चार दिवसीय महापर्व छठ पूजा मंगलवार को उदीयमान सूर्य को अर्घ्य अर्पित करने के साथ ही श्रद्धा और उल्लास के वातावरण में संपन्न हुआ। प्रखंड मुख्यालय स्थित शिव दुर्गा मंदिर परिसर के तालाब सहित बेलगच्छी घाट, पल्सा घाट, मच्छटटा घाट, बंगरा घाट, पोठीया, गंगेली घाट, खरहिया घाट, विष्णुपुर घाट, खाड़ी और तेलंगा घाट पर हजारों की संख्या में श्रद्धालु एकत्र हुए। व्रतियों ने विधि-विधान से भगवान भास्कर



की पूजा-अर्चना की और परिवार की सुख-समृद्धि एवं लंबी आयु की कामना की। बेलगच्छी स्थित पतित पावनी परमान नदी के तट पर बने घाट पर व्रतियों ने सूर्य देव को अर्घ्य दिया, वहीं कई श्रद्धालुओं ने अपने घरों में तालाब बनाकर पूजा-अर्चना की। घाटों पर साफ-सफाई, रोशनी, पेयजल और सुरक्षा

की विशेष व्यवस्था की गई थी। पुलिस बल की तैनाती से श्रद्धालु शांति और सुरक्षा के बीच पूजा में सम्मिलित हुए। छठ व्रतियों ने बताया कि यह पर्व नारी शक्ति, संयम और आस्था का प्रतीक है। उन्होंने कहा कि भगवान भास्कर की आराधना से परिवार में सुख, शांति और समृद्धि आती है।

श्रद्धा और उल्लास के बीच कसबा में छठ पूजा हुआ संपन्न

न्यूज स्केल वैसा

लोक आस्था और सूर्योपासना का महापर्व छठ पूजा मंगलवार को उदीयमान सूर्य को अर्घ्य अर्पित करने के साथ ही श्रद्धा और उल्लास के माहौल में संपन्न हुआ। कसबा प्रखंड क्षेत्र के छठधाम माहवीर चौक, शांति नगर, दोगच्छी, मदारघाट, गौशाला, फुलबड़िया, गढ़बनैली कोसी धार, मल्हौरिया, बेगमबाड़ी, काली पोखर और सरोचिया सहित सभी घाटों पर पूजा-अर्चना धूमधाम से की गई। श्रद्धालुओं ने भगवान भास्कर से परिवार की सुख-समृद्धि और आरोग्य की कामना की। कसबा प्रखण्ड क्षेत्र के सभी घाट



स्थलों पर सफाई, प्रकाश और सुरक्षा व्यवस्था सुदृढ़ रखी गई थी। प्रशासनिक स्तर पर थाना प्रभारी ज्ञान रंजन, अंचलाधिकारी रीता कुमारी, प्रखंड विकास पदाधिकारी मधु कुमारी तथा कार्यपालक

पदाधिकारी दीपक कुमार ने विभिन्न घाटों का निरीक्षण कर व्यवस्थाओं की समीक्षा की। पूरे कसबा क्षेत्र में छठ पर्व शांति और सौहार्दपूर्ण वातावरण में संपन्न हुआ।

कसबा में जन सुराज के कार्यक्रम में मतदाता जागरूकता का संदेश



न्यूज स्केल, कसबा

मंगलवार को कसबा प्रखंड में जन सुराज अभियान के सूत्रधार प्रशांत किशोर के आगमन पर बड़ी संख्या में लोग जुटे। कार्यक्रम में जन सुराज कार्यकर्ताओं द्वारा मोटरसाइकिल रैली निकाली गई, जिसमें युवाओं ने बढ़-चढ़कर भाग लिया। रैली कसबा बाजार और मुख्य चौक से गुजरते हुए जनसभा स्थल पर

पहुंची। मौके पर प्रशांत किशोर ने आम जनता से लोकतांत्रिक प्रक्रिया में सक्रिय भागीदारी की अपील करते हुए कहा कि मतदाता जागरूकता ही सशक्त लोकतंत्र की नींव है। उन्होंने लोगों से आगामी विधानसभा चुनाव में शांतिपूर्ण, निर्भीक और जागरूक होकर मतदान करने का आग्रह किया। कार्यक्रम में स्थानीय नागरिकों, युवाओं और महिलाओं की व्यापक भागीदारी रही।

रुपौली मे छठ घाट पर डूबने से युवक की मौत, गांव में शोक की लहर

न्यूज स्केल रुपौली

लोक आस्था के महापर्व छठ पूजा के दौरान सोमवार की शाम मोहनपुर थाना क्षेत्र के भौवा प्रबल पंचायत अंतर्गत साधोपुर मंझोडीह गांव में एक दर्दनाक हादसा हो गया। अर्घ्यदान के समय एक युवक की गहरे पानी में डूबने से मृत्यु हो गई। जानकारी के अनुसार, संतोष मंडल के 20 वर्षीय पुत्र बंटी कुमार कारी कोसी नदी के पास बने छठ घाट पर अर्घ्य देने गया था। इसी दौरान उसका पैर फिसलने से वह गहरे पानी में चला गया। स्थानीय



गोताखोरों के प्रयास से कई घंटे बाद युवक को पानी बाहर निकाला गया मौके पर मौजद मोहनपुर थाना अध्यक्ष मनीष कुमार की देखरेख में तत्काल रुपौली रेफरल अस्पताल ले जाया गया, जहां चिकित्सकों ने उसे मृत घोषित कर दिया। प्रत्यक्षदर्शियों ने बताया कि बंटी

भागलपुर में पढ़ाई करता था और छठ पर्व के लिए घर आया हुआ था। छठना की सूचना पर रुपौली अंचलाधिकारी शिवानी सुरभि, मोहनपुर थाना अध्यक्ष मनीष कुमार एवं पुलिस बल मौके पर पहुंचे। पुलिस ने पंचनामा तैयार कर शव को पोस्टमार्टम के लिए भेज दिया है।

विधानसभा चुनाव को लेकर जिले में वाहन जांच अभियान

न्यूज स्केल, पूर्णिया

आगामी बिहार विधानसभा चुनाव को लेकर जिले में सुरक्षा व्यवस्था को सुदृढ़ बनाने के लिए पुलिस अधीक्षक पूर्णिया के आदेशानुसार बुधवार को जिले भर के विभिन्न थाना क्षेत्रों में पुलिस और सुरक्षा बल के द्वारा सघन वाहन जांच अभियान चलाया गया। इस दौरान पुलिस बल ने मुख्य मार्गों, चौक-चौराहों, सीमा क्षेत्रों और बाजार इलाकों में वाहनों की बारीकी से जांच की। वाहन जांच के दौरान संदिग्ध

व्यक्तियों, बिना कागजात वाले वाहनों और संभावित रूप से अवैध गतिविधियों में संलिप्त तत्वों की पहचान पर विशेष ध्यान दिया गया। अभियान के दौरान पुलिस ने वाहन चालकों को आदर्श आचार संहिता के पालन तथा चुनाव अवधि में कानून-व्यवस्था बनाए रखने की अपील भी की। इस पहल का उद्देश्य चुनावी माहौल को शांतिपूर्ण, पारदर्शी और भयमुक्त बनाना है ताकि मतदाता निर्भीक होकर अपने मताधिकार का प्रयोग कर सकें।

बी. कोठी छठ घाट पर स्वीप अभियान से मतदाता जागरूकता

न्यूज स्केल बी कोठी

जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देशन एवं मार्गदर्शन में 61-धमदाहा विधानसभा क्षेत्र के अंतर्गत बी. कोठी प्रखंड के छठ घाट पर सेविका द्वारा स्वीप कार्यक्रम के तहत मतदाता जागरूकता अभियान चलाया गया। कार्यक्रम के दौरान श्रद्धालुओं को मतदान के महत्व से अवगत कराया गया और सभी योग्य मतदाताओं से आगामी 11 नवंबर 2025 को निर्धारित मतदान



दिवस पर अपने मताधिकार का प्रयोग करने की अपील की गई। सेविकाओं ने महिलाओं और युवाओं को विशेष रूप से प्रेरित करते हुए कहा कि लोकतंत्र को

सशक्त बनाने में हर मतदाता की भागीदारी आवश्यक है। इस अवसर पर उपस्थित ग्रामीणों ने भी मतदान प्रतिशत बढ़ाने का संकल्प लिया।

लोक आस्था के महापर्व के अंतिम दिन उगते सूर्य को दिया गया अर्घ्य

अररिया (हि.स.)। लोक आस्था और सूर्योपासना के महापर्व छठ के चौथे और अंतिम दिन मंगलवार की सुबह उगते हुए सूर्य को अर्घ्य प्रदान करने के साथ छठ पर्व संपन्न हुआ।

अररिया के त्रिशूलिया घाट, एबीसी नहर समेत अन्य पोखर और तालाबों में छठव्रतियों ने बहते जल में खड़े होकर भगवान भास्कर की सूप में फल फूल लेकर आराधना की और उगते सूर्य को अर्घ्य प्रदान किया।छठ को लेकर पूरे जिला का माहौल छठमय रहा।घाट सहित पूरे शहर में रात भर छठ के लोक गीत बजते रहे ।

छठ के गीतों से गुंजायमान



शहर एक अलग ही सूत्र में बंध गया है।छठ को लेकर रातभर शहर जगा और रोशनी से रोशनमय रहा।विभिन्न स्थानों पर छठ पूजा समिति की ओर से भगवान भास्कर

की प्रतिमा स्थापित की गई है,जहां श्रद्धालुओं की भारी भीड़ उमड़ी रही। फारबिसगंज कोठीहाट नहर और सुल्तान पोखर,डॉ अलख निरंजन

का पोखर,भद्रेश्वर नहर, गोढ़ीहारे नहर,श्री पंचमुखी सरोवर में छठ घाटों पर भारी भीड़ उमड़ी रही।हजारों की संख्या में नहर के दोनों ओर छठव्रतियों की भीड़ एक

सुख समृद्धि की कामना की। छठ को लेकर प्रशासन की ओर से सुरक्षा के पुख्ता इंतजाम किए गए। त्रिशूलिया घाट पर जहां आपातकाल से निबटने के लिए एसडीआरएफ की टीम की तैनाती की गई।वहीं विभिन्न घाटों पर गोताखोर को लगाया गया।घाट सहित विभिन्न चौक चौराहों पर मजिस्ट्रेट के साथ पुलिस अधिकारियों और भारी संख्या में बलों की तैनाती की गई,जो विधि व्यवस्था के संधारण के साथ भीड़ को नियंत्रित करने में लगे रहे।इसके अलावे घाट पर रोशनी,छठव्रतियों के वस्त्र बदलने के लिए चेंजिंग रूम सहित अन्य व्यवस्था किए



गए। प्रशासनिक और पुलिस अधिकारी लगातार शहर और घाट पर मॉनिटरिंग करते नजर आए।बड़ी संख्या में विभिन्न

राजनीतिक दलों के नेता, प्रतिनिधि और उम्मीदवारों ने भी घाट घाट घूमकर छठव्रतियों से आशीर्वाद लिया।

बच्चों के भविष्य तालीम,रोजगार और बिहार से पलायन रोकने के लिए करना होगा बिहारियों को वोट : प्रशांत किशोर

अररिया (हि.स.)। प्रशांत किशोर ने मतदाताओं से विकास और रोजगार जैसे मुद्दों को प्राथमिकता देने की अपील की।

छठ महापर्व पर उन्होंने श्रद्धालुओं को शुभकामनाएं देते हुए एकता और सद्भाव का संदेश दिया।

जन सुराज अभियान के संस्थापक प्रशांत किशोर मंगलवार को अररिया पहुंचे, जहां उन्होंने एक होटल के



सभागार में जिले के चार विधानसभा क्षेत्रों—अररिया, जोकीहाट, फारबिसगंज और सिकटी—से संबंधित प्रत्याशियों, संगठन के पदाधिकारियों और विभिन्न सामाजिक संगठनों के

के कई कार्यकर्ता मौजूद थे। **जनसहभागिता और विकास पर बल** : बैठक के दौरान प्रशांत किशोर ने कहा कि बिहार में स्थायी विकास तभी संभव है जब नागरिक सक्रिय रूप से अपनी जिम्मेदारियां निभाएं। उन्होंने सामाजिक, शैक्षिक और आर्थिक क्षेत्रों में जनसहभागिता को मजबूत करने पर जोर दिया। उनके अनुसार, विकास का आधार केवल राजनीतिक परिवर्तन नहीं, बल्कि समाज की भागीदारी और सुधार की भावना भी होनी चाहिए। **सोच-समझकर मतदान की**

अपील : उन्होंने कहा कि किसी राज्य का भविष्य वहां के मतदाताओं के निर्णय पर निर्भर करता है। इसलिए आवश्यक है कि नागरिक मतदान के समय व्यक्तिगत या सांप्रदायिक मुद्दों से ऊपर उठकर शिक्षा, स्वास्थ्य, रोजगार और पलायन जैसे महत्वपूर्ण विषयों को ध्यान में रखें। उन्होंने मतदाताओं से आग्रह किया कि वे लोकतांत्रिक प्रक्रिया में जिम्मेदारीपूर्वक भाग लें। **पारदर्शिता और जवाबदेही की बात** : प्रशांत किशोर ने कहा कि राजनीति में पारदर्शिता और जवाबदेही

सुनिश्चित करना समय की आवश्यकता है। उन्होंने कहा कि जनता को उन नीतियों का समर्थन करना चाहिए जो राज्य के दीर्घकालिक विकास से जुड़ी हों। **छठव्रतियों को दी शुभकामनाएं** अंत में उन्होंने छठ महापर्व के अवसर पर सभी व्रतधारियों और श्रद्धालुओं को शुभकामनाएं दीं। उन्होंने कहा कि यह पर्व आस्था, अनुशासन और एकता का प्रतीक है और इसकी भावना से समाज में सकारात्मक ऊर्जा और सद्भाव का संचार होता है।

भास्कर महोत्सव-सह-मतदाता जागरूकता कार्यक्रम आयोजित

कटिहार, (हि.स.)।विधानसभा चुनाव के मद्देनजर मनहारी घाट में भास्कर महोत्सव-सह-मतदाता जागरूकता कार्यक्रम का आयोजन किया गया। जिला निर्वाचन अधिकारी सह जिलाधिकारी के निर्देशानुसार आयोजित इस कार्यक्रम में मुख्य अतिथि के रूप में जिले के सभी प्रेक्षक, विभिन्न विभागों के पदाधिकारी, स्थानीय प्रतिनिधि एवं आमजन उपस्थित थे। कार्यक्रम में क्षेत्रीय कलाकारों द्वारा आकर्षक सांस्कृतिक प्रस्तुतियां दी गईं, जिसमें छठगीतों के माध्यम से मतदान जागरूकता का संदेश दिया गया। इसके बाद जिलाधिकारी एवं

प्रेक्षकों ने नाव से मनहारी घाट एवं गंगा नदी क्षेत्र का निरीक्षण किया। जागरूकता अभियान के तहत “पहले मतदान, फिर जलपान”, “अपनी सरकार, चुनेगा बिहार, वोट करेगा कटिहार” "लोकतंत्र का महातोहार", तैयार है कटिहार" जैसे स्लोगन के माध्यम से लोगों से अधिकतम मतदान करने की अपील की गई। कार्यक्रम स्थल पर बनाए गए सेल्फी पॉइंट और बैनरों ने भी मतदाताओं को प्रेरित किया। भास्कर महोत्सव-सह-मतदाता जागरूकता कार्यक्रम का मुख्य उद्देश्य आगामी विधानसभा चुनाव में शत-प्रतिशत मतदान सुनिश्चित करना है। कार्यक्रम का समापन गंगा आरती के द्वारा की गई।

भास्कर महोत्सव पर लोकतंत्र की शक्ति और नागरिक जिम्मेदारी निभाने का संकल्प

अररिया (हि.स.)। लोक आस्था के महापर्व छठ पर जिला प्रशासन और बिहार कला,संस्कृति एवं युवा विभाग की ओर से त्रिशूलिया घाट और नहर पर सोमवार की संध्या सांस्कृतिक कार्यक्रम भास्कर महोत्सव का आयोजन किया गया। जिसमें मशहूर लोक गायक अमर आनंद, प्रिया राज के साथ मणिभूषण भारद्वाज, बबलू कुमार मण्डल और भूपाल कुमार ने अपनी मनमोहक प्रस्तुति से दर्शकों को किया,वहीं नहर छठ घाट पर प्रसिद्ध कलाकार अमर आनंद एवं प्रिया राज ने अपनी सुरीली आवाज में छठ के पारंपरिक गीतों और मतदाता जागरूकता गीतों की सुंदर प्रस्तुति से श्रद्धालुओं को झूमने को मजबूर कर दिया।



त्रिशूलिया घाट पर जहां कलाकार मणिभूषण भारद्वाज, बबलू कुमार मण्डल और भूपाल कुमार ने अपनी मनमोहक प्रस्तुति से दर्शकों को किया,वहीं नहर छठ घाट पर प्रसिद्ध कलाकार अमर आनंद एवं प्रिया राज ने अपनी सुरीली आवाज में छठ के पारंपरिक गीतों और मतदाता जागरूकता गीतों की सुंदर प्रस्तुति से श्रद्धालुओं को झूमने को मजबूर कर दिया।

इस अवसर पर जिला निर्वाचन पदाधिकारी -सह-जिला पदाधिकारी अनिल कुमार एवं पुलिस अधीक्षक अंजनी कुमार ने छठ पर्व की शुभकामनाएं देते हुए अपील किया कि आगामी 11 नवंबर को होने वाले विधानसभा निर्वाचन के द्वितीय चरण में जिले के सभी मतदाता पूरी जिम्मेदारी के साथ मतदान करें।कार्यक्रम में बड़ी संख्या में स्थानीय नागरिक,

सांस्कृतिक प्रेमी, प्रशासनिक अधिकारी उपस्थित रहे। सभी ने लोकतंत्र के महापर्व पर अपने मताधिकार का प्रयोग का संकल्प लिया। वहीं कार्यक्रम में अनुमंडल पदाधिकारी रवि प्रकाश,अनुमंडल पुलिस पदाधिकारी सुशील कुमार, जिला कला एवं संस्कृति पदाधिकारी सान्याल कुमार सहित जिले के अन्य विभागों के वरीय अधिकारी मौजूद थे।

छठ महापर्व पर प्रमंडलीय आयुक्त एवं जिलाधिकारी ने भगवान भास्कर से की जनकल्याण की प्रार्थना

भागलपुर, (हि.स.)। छठ महापर्व के पावन अवसर पर मंगलवार को प्रमंडलीय आयुक्त श्री हिमांशु कुमार राय एवं जिलाधिकारी डॉ. नवल किशोर चौधरी ने भागलपुर के प्रसिद्ध बरारी पुल घाट पर पहुंचकर उदीयमान भगवान भास्कर को अर्घ्य अर्पित किया। इस दौरान दोनों अधिकारियों ने श्रद्धापूर्वक सूर्य देव से प्रदेश की समृद्धि, शांति और जनकल्याण की कामना की। अर्घ्य अर्पण के बाद प्रमंडलीय आयुक्त श्री राय ने घाट पर किए गए सुरक्षा, प्रकाश व्यवस्था एवं स्वच्छता प्रबंधों का निरीक्षण किया। उन्होंने कहा कि छठ



पर्व बिहार की आस्था, श्रद्धा और पर्यावरण संरक्षण का अनूठा प्रतीक है। उन्होंने श्रद्धालुओं से अपील की कि वे घाटों की स्वच्छता बनाए रखें तथा प्रशासन द्वारा जारी

दिशा-निर्देशों का पालन करें, ताकि पर्व का पावन स्वरूप अक्षुण्ण रहे। जिलाधिकारी डॉ. नवल किशोर चौधरी ने इस अवसर पर कहा कि छठ

महापर्व कर्मयोग और भक्तियोग का साक्षात संगम है। उन्होंने प्रशासनिक टीम द्वारा घाटों पर की गई व्यवस्थाओं की सराहना की और उपस्थित श्रद्धालुओं को छठ की हार्दिक शुभकामनाएं दीं। पर्व के अवसर पर नगर निगम, पुलिस प्रशासन, एनडीआरएफ, आपदा प्रबंधन एवं स्वास्थ्य विभाग के अधिकारी लगातार मुस्तैद रहे। जिला प्रशासन और नगर निगम भागलपुर द्वारा सभी प्रमुख घाटों पर प्रकाश, सुरक्षा, पेयजल एवं स्वच्छता की समुचित व्यवस्था की गई थी, जिससे श्रद्धालुओं को किसी प्रकार की असुविधा का सामना न करना पड़े।

छठ घाट पर अर्घ्य के समय युवक को मारी गोली, घायल अवस्था में किया गया रेफर

अररिया (हि.स.)। जिले के नरपतगंज प्रखंड के सोनापुर में सुबह के अर्घ्य देने के समय सूरज यादव नामक युवक को अज्ञात बदमाशों ने घाट पर गोली मार दी। जिससे वह घाट पर गिर गया और घाट पर मौजूद लोग उसे उठाकर फारबिसगंज अनुमंडलीय अस्पताल लाया, जहां प्राथमिक इलाज के बाद युवक को रेफर कर दिया गया है।

युवक के बाएं जांघ के पास गोली लगी है। बदमाश पांच से छह की संख्या में बताए जा रहे हैं, जो घटना को अंजाम देने के बाद घटनास्थल से निकल भागे। युवक सूरज यादव मूल रूप से नरपतगंज के पलासी का रहने वाला है और सोनापुर अपने बहनोई विजय यादव के



घर बीते शाम को छठ पूजा में शामिल होने के लिए गया था। घटना की जानकारी मिलने के बाद नरपतगंज थानाध्यक्ष संजय कुमार सहित अन्य पुलिस अधिकारी फारबिसगंज अनुमंडलीय अस्पताल पहुंचे और घटना को लेकर पीड़ित युवक से जानकारी ली। पुलिस मामले की तपत्तीश में जुट गई है और आरोपितों की शिनाख्त कर उसकी गिरफ्तारी के लिए विभिन्न ठिकानों पर छापेमारी कर रही है।घायल सूरज यादव ने बताया कि वह सोमवार की

शाम को छठ पूजा में शामिल और अर्घ्य देने को लेकर सोनापुर वार्ड संख्या 12 में रहने वाले विजय यादव के घर पर गया हुआ था। अहले सुबह में घाट पर दौरा लेकर बुढ़ी नदी घाट पर गया हुआ था और वही खड़ा था। अचानक अर्घ्य देने के समय उसे पीछे से गोली मार दी गई।वौर वह वहीं नीचे गिर गया। जिसके बाद उन्होंने अगल बगल के मौजी लोगों को गोली लगने की जानकारी दी। जिसके बाद उन्हें फारबिसगंज अनुमंडलीय

अस्पताल लाया गया। उन्होंने बताया कि बदमाश पांच से छह की संख्या में थे और घटना को अंजाम देकर वह भाग निकले।उन्होंने बदमाशों को देखने की बात कही।घायल सूरज यादव को पप्पू यादव, शंकर यादव, ललन यादव, कन्हैया यादव,आकाश यादव, बीरेंद्र यादव, शत्रुघ्न यादव, ललित यादव आदि लेकर फारबिसगंज अनुमंडलीय अस्पताल पहुंचे थे।जहां ऑन ड्यूटी तैनात चिकित्सक डॉ रियाजउद्दीन ने प्राथमिक इलाज करने के बाद उसे रेफर कर दिया। उन्होंने गोली के शिकार युवक की स्थिति को सामान्य करार दिया। एक्सरे के बाद ही गोली की सही

स्थिति का पता चलने की बात कही।गोली बाएं जांघ के पास मारी गई। वहीं मौके पर पहुंचे नरपतगंज थानाध्यक्ष संजय कुमार ने बताया कि घटना की तपत्तीश की जा रही है। जल्द ही बदमाशों का शिनाख्त कर उसे गिरफ्तार कर लेने की बात कही।घटना को लेकर वरीय अधिकारियों को सूचना देने के बाद गिरफ्तारी के लिए विभिन्न ठिकानों पर छापेमारी करने की बात कही। पीड़ित युवक का भी अपराधिक इतिहास होने की बात कही जा रही है और एक माह पहले ही जेल से उनके बाहर निकलने की बात कही जा रही है। बहरहाल पुलिस मामले की तपत्तीश में जुट गई है।

नरपतगंज के खाबदह कन्हैली में संदिग्ध हालत में मिला युवक का शव

अररिया (हि.स.)। जिले के नरपतगंज थाना क्षेत्र के खाबदह कन्हैली निवासी चंद्रानंद साह के पुत्र अमित कुमार का शव मंगलवार को संदिग्ध अवस्था में मिला। संदिग्ध अवस्था में पड़े शव को देखने के बाद ग्रामीणों ने इसकी जानकारी नरपतगंज थाना पुलिस सहित परिजनों को दी। सूचना पर नरपतगंज थानाध्यक्ष संजय कुमार ने नेतृत्व में पुलिस टीम मौके पर पहुंची और मामले की जांच करते हुए शव को अपने कब्जे में लिया। सूचना पाकर बड़ी संख्या में ग्रामीण सहित भाजपा नेत्री देवयंती यादव भी मौके पर पहुंची और पुलिस से मामले



की जांच करते हुए घटना की सच्चाई का पता लगाकर आरोपितों की गिरफ्तारी की मांग की। परिजन के अनुसार, अमित कुमार पिछले दो वर्षों से लापता था और परिवार वालों ने इसके गांव होने की लिखित जानकारी नरपतगंज थाना में भी दिया था।

अचानक मंगलवार को संदिग्ध हालत में शव देख लोगों ने पहचान कर जानकारी परिजनों को दी। पहचान के बाद प्रशासन द्वारा तुरंत कार्रवाई करते हुए परिजनों को सूचना दी गई और आवश्यक प्रक्रिया पूरी कर शव को परिवार के लोगों के सुपुर्द किया गया।

डीएम और एसपी ने विभिन्न छठ घाटो का रविवार को किया निरीक्षण



न्यूज स्केल सुपौल

जिला पदाधिकारी सावन कुमार एवं पुलिस अधीक्षक सरथ आर. एस. ने रविवार को जिले के विभिन्न छठ घाटों का निरीक्षण किया। निरीक्षण के दौरान दोनों अधिकारियों ने घाटों पर चल रही तैयारियों का जायजा लिया और उपस्थित पदाधिकारियों को कई आवश्यक निर्देश दिए।

निरीक्षण के क्रम में उन्होंने घाटों पर साफ-सफाई, प्रकाश व्यवस्था, सुरक्षा, यातायात नियंत्रण, बैरिकेडिंग, जलस्तर की निगरानी और महिला श्रद्धालुओं की सुविधा संबंधी प्रबंधों की स्थिति देखी। उन्होंने कहा कि छठ महापर्व लोक आस्था का प्रतीक है, इसलिए श्रद्धालुओं को किसी प्रकार की परेशानी न हो, यह प्रशासन की सर्वोच्च प्राथमिकता है। दोनों अधिकारियों ने संबंधित विभागों के पदाधिकारियों को निर्देशित किया कि सभी आवश्यक व्यवस्थाएँ समय रहते पूरी कर ली जाएँ। उन्होंने यह भी कहा कि घाटों पर पर्याप्त पुलिस बल की तैनाती, एम्बुलेंस व चिकित्सा टीम की उपस्थिति, नियंत्रण कक्ष की स्थापना और

विधानसभा चुनाव को लेकर रतनपुरा थाना क्षेत्र में कोसी नदी इलाके में गश्ती अभियान तेज

न्यूज स्केल सुपौल

बिहार विधानसभा चुनाव 2025 के सफल, निष्पक्ष और शांतिपूर्ण संचालन को सुनिश्चित करने के उद्देश्य से रतनपुरा थाना क्षेत्र में पुलिस प्रशासन पूरी तरह सक्रिय हो गया है। मंगलवार को विशेष रूप से कोसी नदी क्षेत्र में सुरक्षा व्यवस्था सुदृढ़ रखने के लिए व्यापक गश्ती अभियान चलाया गया। यह इलाका संवेदनशील माने जाने के कारण पुलिस बल की अतिरिक्त तैनाती की गई है।

यातायात व्यवस्था सुनिश्चित की जाए।

थाना प्रभारी के नेतृत्व में गठित पुलिस दल ने कोसी तटवर्ती गांवों और मतदान केंद्रों के आसपास विशेष निगरानी रखी। अभियान के दौरान संदिग्ध व्यक्तियों की तलाशी ली गई और स्थानीय लोगों को चुनाव प्रक्रिया के दौरान शांति बनाए रखने की अपील की गई। प्रशासनिक अधिकारियों ने बताया कि किसी भी प्रकार की अवांछित या असामाजिक गतिविधि पर कड़ी निगरानी रखी जा रही है। गश्ती के दौरान पुलिस ने सीमावर्ती क्षेत्रों की भी जांच

जिला प्रशासन ने स्पष्ट किया है कि छठ पर्व के दौरान सुरक्षा, स्वच्छता और शांति व्यवस्था पर विशेष ध्यान दिया

की ताकि शराब, असलहा या अन्य आपत्तिजनक वस्तुओं की अवैध आवाजाही को रोका जा सके। अधिकारी लगातार क्षेत्र में भ्रमणशील रहकर सुरक्षा की स्थिति का जायजा ले रहे हैं। जिला प्रशासन ने मतदाताओं

से भयमुक्त वातावरण में मतदान करने की अपील की है। पुलिस बल को हर संवेदनशील स्थल पर सतर्कता बढ़ाने और चौकसी बनाए रखने के निर्देश दिए गए हैं, ताकि किसी भी स्थिति में चुनावी प्रक्रिया प्रभावित न हो।

जाएगा ताकि यह लोक आस्था का महापर्व श्रद्धा, उल्लास और सौहार्द के वातावरण में संपन्न हो सके।

उदयीमान सूर्य को अर्घ्य के साथ संपन्न हुआ छठ महापर्व

न्यूज स्केल सुपौल

श्रद्धा और आस्था के सागर में डूबा सुपौल

चार दिवसीय अनुष्ठान का हुआ समापन, घाटों पर उमड़ा जनसैलाब

मन्नत पूरी होने पर व्रतियों ने किया दंड प्रणाम, रंग-बिरंगी रोशनी से नहाया पूरा शहर

चार दिनों की कठोर साधना, उपवास और आस्था से भरे अनुष्ठान के बाद मंगलवार की सुबह उदयीमान भगवान

होने पर दंड प्रणाम करते हुए घाट तक पहुंचे। उनके चेहरे पर तपस्या की थकान नहीं, बल्कि आस्था और संतोष की उजली चमक थी। सुपौल शहर के अतिरिक्त वीरपुर, किशनपुर, राघोपुर घाट, मरौना तालाब, त्रिवेणीगंज, पिपरा, करजाइन और निर्मली के घाटों पर भक्तों का सैलाब उमड़ा रहा। रंग-बिरंगी झालरों और दीपों से सजे घाटों की मनोहारी छटा देखते ही बनती थी। रातभर छठ सेवा समितियों और स्वयंसेवी संगठनों के कार्यकर्ता व्रतियों की सेवा में जुटे रहे। जगह-जगह पेयजल, चाय और प्राथमिक चिकित्सा केंद्र लगाए गए थे। पुलिस प्रशासन, एनडीआरएफ और आपदा प्रबंधन दल की तैनाती से सुरक्षा व्यवस्था पूरी तरह चाक-चौबंद रही। नगर परिषद ने घाटों की सफाई और प्रकाश व्यवस्था की विशेष देखरेख की। भोर की लालिमा के साथ जब व्रतियों ने सूर्यदेव को अंतिम अर्घ्य दिया, तो पूरा सुपौल “छठ मइया के जयकारों” से गूंज उठा — आस्था, अनुशासन और सामूहिकता का यह दृश्य लंबे समय तक लोगों के दिलों में बस गया।

भगवान भास्कर को दिया गया अर्घ्य

न्यूज स्केल सरायगढ़

बी बी बालिका उच्च माध्यमिक विद्यालय, सुपौल के विशिष्ट शिक्षक डॉ. रणधीर कुमार राणा ने बताया कि लोक आस्था के महान पर्व छठ का समापन मंगलवार की सुबह उदयाचल गामी सूर्य को अर्घ्य अर्पित करने के साथ हुआ। उन्होंने कहा कि यह पर्व निष्ठा, शुद्धता और पारिवारिक एकजुटता का प्रतीक है। सूर्य भगवान

से सभी के जीवन में सुख, समृद्धि और स्वास्थ्य की किरणें सदैव उजियारा करती रहें, यही कामना की गई। इस अवसर पर परिवार के सभी सदस्य — माता फूलता देवी, बड़े भाई रामदेव प्रसाद (वाणिज्य अधीक्षक, बैजनाथपुर अन्दीली), बहन वीणा देवी, भाई नरेश कुमार निराला (शिक्षक), भांजी वंदना कुमारी, भांजा अंकित कुमार सहित अन्य परिजन शामिल रहे।

छठ घाटों पर उमड़ी श्रद्धालुओं की भीड़, उदयमान सूर्य को अर्घ्य देकर सम्पन्न हुआ महापर्व छठ

न्यूज स्केल मरौना

उदयमान सूर्य को अर्घ्य अर्पित करने के साथ ही चार दिवसीय छठ महापर्व का समापन मंगलवार की सुबह श्रद्धा और उल्लास के बीच हुआ। मरौना प्रखंड क्षेत्र के विभिन्न नदी, तालाब और पोखरों के घाटों पर व्रतियों ने परिवार सहित भगवान भास्कर को नमन कर लोक आस्था के इस महान पर्व का समापन किया। सूर्योदय से पूर्व ही घाटों पर श्रद्धालुओं की भीड़ उमड़ पड़ी। महिलाएँ साड़ी में पारंपरिक आभूषणों से सुसज्जित होकर हाथों में बांस के सुप में ठेकुआ, कसार, नारियल और फल लिए सूर्यदेव को अर्घ्य अर्पित करती नजर आईं। वातावरण छठ मइया के जयकारों से गूंज उठा। प्रशासन की ओर से सुरक्षा व्यवस्था को लेकर पूरी तैयारी की गई थी। मरौना प्रखंड विकास पदाधिकारी रचना भारतीय एवं थाना अध्यक्ष अमित कुमार के नेतृत्व में घाटों की सुरक्षा व स्वच्छता की निगरानी की गई। जिसमें स्थानीय युवाओं ने भी घाटों की साफ-सफाई में महत्वपूर्ण भूमिका निभाई। चार दिनों तक चले इस महापर्व में क्षेत्र में भक्ति, अनुशासन और स्वच्छता का अद्भुत समन्वय देखने को मिला। अस्ताचलगामी सूर्य को अर्घ्य देने के बाद सोमवार की रात घाटों पर दीपों की अद्भुत छटा ने वातावरण को आलोकित कर दिया था। मंगलवार की सुबह उदयमान सूर्य को अर्घ्य देने के साथ ही व्रतियों ने जल से बाहर आकर पर्व का समापन किया और घर-परिवार की सुख-समृद्धि की कामना की।

राघोपुर में डूबने से एक युवक की मौत

न्यूज स्केल राघोपुर

नगर पंचायत सिमराही वार्ड संख्या 3 में सोमवार को दुर्गा मंदिर के सामने स्थित एक निजी तालाब में स्थानीय युवक की डूबने से मौत हो गई। मृतक की पहचान चंदन कुमार (21 वर्ष) पिता उपेंद्र साह, निवासी वार्ड संख्या 3 के रूप में हुई है। मिली जानकारी के अनुसार, छठ पूजा को लेकर तालाब पर घाट निर्माण का कार्य चल रहा था। उसी दौरान चंदन भी वहां पहुंचा और स्नान करने लगा। स्नान के क्रम में उसका संतुलन बिगड़ गया और वह गहरे पानी में डूब गया। बताया जाता है कि चंदन मंदबुद्धि था। घटना के बाद स्थानीय लोगों ने काफी मशक्कत के बाद करीब आधे घंटे में उसे तालाब से बाहर निकाला और तत्काल राघोपुर रेफरल अस्पताल पहुंचाया,

जहां चिकित्सकों ने उसे मृत घोषित कर दिया। घटना की सूचना मिलते ही मृतक के परिजनों में कोहराम मच गया। परिजन शव को घर ले जाने लगे, लेकिन कुछ लोगों के उकसाने पर शव को लेकर एनएच 106 पर करजाइन रोड स्थित रामचंद्र चौधरी के घर के पास सड़क जाम कर दिया। आक्रोशित लोगों का आरोप था कि तालाब पर सुरक्षा की कोई व्यवस्था नहीं की गई थी और प्रशासन की लापरवाही के कारण यह हादसा हुआ। सड़क जाम की सूचना मिलने पर राघोपुर थानाध्यक्ष अमित कुमार राय और बीडीओ सतेंद्र कुमार यादव मौके पर पहुंचे और लोगों को समझा-बुझाकर जाम समाप्त करवाया। लगभग एक घंटे बाद स्थिति सामान्य हुई। इसके बाद पुलिस ने शव को अपने कब्जे में लेकर पोस्टमार्टम के लिए सुपौल भेज दिया।

भगवान सूर्य को दिया गया अर्घ्य, लोगों में भारी उत्साह

न्यूज स्केल पिपरा

चार दिवसीय आस्था का महापर्व छठ का सोमवार को तीसरा दिन था इसको लेकर लोगों में भारी उत्साह रहा आज लोगों ने डूबते हुए सूर्य को अर्घ्य दिया, मंगलवार की अहले सुबह उगते हुए सूर्य को अर्घ्य देने के बाद पर्व का समापन हो गया। बता दें कि पिपरा प्रखंड भर में विभिन्न स्थानों पर लोगों ने धूमधाम से आस्था और विश्वास के साथ छठ घाट पर पहुंचकर डूबते हुए सूर्य को अर्घ्य दिया। इस दौरान छठ घाटों पर लोगों कि काफी भीड़ रही। लोगों कि भीड़ के मद्देनजर प्रखंड प्रशासन द्वारा पोख्ता इंतजाम किये गए, तमाम छठ घाटों पर पुलिस बलों कि प्रतिनिधुक्ति देखी गई, साथ ही कई जगहों पर गोताखोर और एनडीआरएफ टीम की भी मौजूदगी रही। इस मौके पर बिनोवा मैदान पिपरा, बुलंदी पोखर, बेलही धुजा धारी पोखर, सखुआ, महेशपुर, रामपुर, दिनापट्टी सहित विभिन्न पंचायतों में जहां लोगों ने पूजा अर्चना की. मालूम हो की चार दिवसीय इस छठ पर्व का तीसरे दिन श्रद्धालुओं ने डूबते हुए सूर्य को अर्घ्य देकर लोग अपने घर लौट गए हैं, सुबह फिर उगते हुए सूर्य को अर्घ्य देकर पर्व का समापन हो गया। छठ को लेकर लोगों में काफी उत्साह देखा गया है और श्रद्धालुओं की काफी भीड़ देखी गई। मंगलवार की सुबह श्रद्धालुओं की भारी भीड़ भगवान भास्कर को अर्घ्य देने के लिए घाटों पर लगी रही।

चौकीदार से मारपीट कर किया जख्मी

न्यूज स्केल राघोपुर

सोमवार की रात थाना क्षेत्र के हुलास पंचायत में ऑन ड्यूटी चौकीदार के साथ कुछ असामाजिक तत्वों द्वारा मारपीट करने का मामला सामने आया है। इस घटना में चौकीदार की वर्दी फट गई और उसे गंभीर चोटें भी आई हैं। पीड़ित चौकीदार ने राघोपुर थाना में लिखित आवेदन देकर दोषियों पर कार्रवाई की मांग की है। आवेदन में पीड़ित चौकीदार बबलू कुमार ने बताया कि सोमवार की रात करीब साढ़े 10 बजे वह थाना ड्यूटी से अपने घर हुलास लौट रहे थे। रात लगभग 11 बजे जब वह विश्वकर्मा चौक के समीप पहुंचे तो उन्हें जानकारी मिली कि चिलौनी नदी घाट पर बिना

किसी सरकारी अनुमति के आर्केस्ट्रा कार्यक्रम करने का चर्चा चल रहा है। बबलू कुमार ने बताया कि जब उन्होंने इसकी जानकारी स्थानीय लोगों से लेनी चाही, तभी स्थानीय सीताराम शर्मा के पुत्र छुतहरू शर्मा ने उनके सामने आकर गाली-गलौज करते हुए धमकाना शुरू कर दिया। उन्होंने आरोप लगाया कि छुतहरू शर्मा ने कमर से देशी कट्टा निकालकर जान से मारने की धमकी दी और कहा कि तुमने मेरे ऊपर धारा 126 के तहत नोटिस करवाया है, अब इसका अंजाम भुगतना पड़ेगा। इसके बाद छुतहरू ने

बांस की बल्लियों से उसके साथ मारपीट करने लगा। इसी दौरान उसने अपने चचेरे भाई विरेंद्र शर्मा को बुला लिया और दोनों ने मिलकर चौकीदार की बेरहमी से पिटाई कर दी। उसके बाद परिजनों ने घायल चौकीदार को राघोपुर रेफरल अस्पताल में भर्ती कराया, जहां उसका इलाज चल रहा है। मारपीट के बाद आरोपियों ने चौकीदार को चेतावनी दी कि अगर वह अपनी नौकरी नहीं छोड़ेगा, तो उसकी हत्या कर दी जाएगी। वहीं आरोपी छुतहरू शर्मा ने बताया कि मेरे उपर ये सभी झुठा आरोप लगाया गया है। वहीं इस मामले में राघोपुर थानाध्यक्ष अमित कुमार ने बताया कि जमीनी आपसी विवाद हुआ होगा। मुझे कोई आवेदन नहीं मिला है।

उदयीमान सूर्य को अर्घ्य अर्पण के साथ ही छठ पर्व सम्पन्न



न्यूज स्केल
प्रतापगंज

सूर्य उपासना और लोक आस्था का महान् पर्व छठ अस्ताचल और उदयीमान भगवान भाष्कर को अर्घ्य अर्पित करने के साथ ही मंगलवार को शांतिपूर्ण वातावरण में सम्पन्न हो गया। नहाय खाय और खरना के

बाद सोमवार को प्रखंड क्षेत्र के बाजार स्थित पोखर, दुअनिया, सुखानगर सहित पंसाही नहर घाट पर बड़ी संख्या में पहुंचकर छठवर्तियों ने अस्ताचल सूर्य को अर्घ्य अर्पित किया। घाटों

पर दीपमाला की जगमगाती रौशनी, छठ मैया के बजते गीतों और छठवर्तियों द्वारा छठ मैया की पूजा अर्चना से वातावरण भक्तिमय बन गया। मंगलवार के अहले सुबह से ही छठवर्ती सहित श्रद्धालु भक्तों की भारी भीड़ घाटों पर पहुंचने लगी। जहां निर्जला उपवास

कर रही छठवर्ती घंटो पानी में खडे हो भगवान भाष्कर के उदयीमान होने तक उपासना किया। भगवान भाष्कर के उदयीमान होते ही छठवर्तियों द्वारा पूजन के समय अर्घ्य अर्पित कर परिवार के सुख समृद्धि की कामना की। घाटों पर पूजा समितियों द्वारा साफ

सफाई आकर्षक रंगबिरंगी रौशनी और अर्घ्य के दूध आदि की व्यवस्था की। पंसाही नहर पर पहलीबार वृहद रुप से घाट को सजाया गया था। जहां भगवान भाष्कर की प्रतिमा भी स्थापित की गई। सभी घाटों पर सुरक्षा व्यवस्था की चाक चौबंद व्यवस्था की गई थी।

जिसमें पुलिस पदाधिकारियों के साथ एस एस बी जवनों सहित महिला पुलिस को तैनात किया गया था। जिसका नेतृत्व थानाध्यक्ष धर्मेन्द्र कुमार कर रहे थे। सोमवार की शाम अस्ताचलगामी सूर्य पूजा के समय एसडीएम नीरज कुमार, एसडीपीओ सुरेंद्र कुमार,



बीडीओ अमरेश कुमार मिश्रा और सीओ आशुरंजन भी घाटों की व्यवस्था का मुआयना किया।

अस्तलगामी और उदयमान सूर्य को अर्घ्य देने छठ घाट पर उमड़ा आस्था का सैलाब , शांतिपूर्ण छठ का हुआ समापन

न्यूज स्केल सुपौल

जिले के कई छठ घाटों पर सोमवार की शाम व्रतियों व श्रद्धालुओं ने अस्तलगामी और मंगलवार को उदयमान अर्घ्य दिया। व्रतियों ने पति व संतान के लिए दीर्घायु और अखंड सौभाग्य की कामना की। सूप और बांस की टोकरियों में ठेकुआ, फल, गन्ना और अन्य पारंपरिक सामग्री सजाकर भगवान को भास्कर को अर्पित की गई। छठ व्रती मंगलवार की सुबह उदयगामी सूर्य को अर्घ्य दिया। इसके साथ ही चार दिवसीय छठ महापर्व का समापन हो गया। छठ घाट पर तीन बजे से ही लोग पहुंचने लगे।



लोग कंधे पर सूप, कोनिया, सहित अन्य छठ का डाला लेकर घाट तक पहुंचे। छठ घाटों को कई जगह लोगों ने लाइट, अन्य प्राकृतिक व अत्याधुनिक सामग्रियों से सजा रखा है। कई जगह प्रशासनिक मदद से लाइट सहित अन्य बुनियादी सुविधाओं की व्यवस्था की गई है। शहर के गांधी मैदान छठ घाट, प्रखंड व शनिदेव छठ घाट, विलियम्स स्कूल छठ घाट, बीआरसी, गजना, प्रखंड

कार्यालय तालाब, चकला निर्मली, मलहद, कर्णपुर, सुखपुर, परसरमा, एकमा, वीणा बभनगामा, करिहो, पथरा , कोसी नदी के किनारे सहित जिले के कई छठ घाटों पर श्रद्धालुओं की बड़ी भीड़ दिखी। इसके अलावा श्रद्धालु अपने घर के छत और परिवार में अस्थायी घाट बनाकर पूजा अर्चना की। छठ घाट पर दंड प्रणाम करते श्रद्धालुओं की आस्था भी दिखी। हरिद्रा नदी (खेड़दाहा) नदी के

तट पर लोगों ने छठ मनाया। एकमा, जगतपुर, बरुआरी सहित कई गांव के लोग हरिद्रा नदी के बहती जल में छठ मनाते हैं। कोसी नदी के किनारे कई जगह लोगों ने अस्तलगामी सूर्य को अर्घ्य दिया। कपिलेश्वर स्थान छठ घाट आस्था, आपसी सौहार्द व एकता का प्रतीक है। यहां एक साथ जगतपुर, बरुआरी और एकमा के ग्रामीण कई वर्षों से छठ मनाते हैं। छठ घाटों पर डाला में जलते दीपक



की रोशनी कोसों दूर तक पहुंची। हालांकि कई छठ घाटों पर लोगों ने आपसी सहायता से लाइट सहित अन्य सुविधाओं की व्यवस्था किया है। पिछले

चार दिनों से छठ गीतों से माहौल गुंज रहा है। जिले में लोग आस्था उत्साह और उमंग से शांतिपूर्ण माहौल में छठ महापर्व मना रहे हैं।



त्रिवेणीगंज में दो दिवसीय छठ में भी मतदाता को किया गया जागरुक जागरुकता अभियान



न्यूज स्केल त्रिवेणीगंज

लोक आस्था के महापर्व छठ पूजा के अवसर पर नगर परिषद क्षेत्र के बघला पुल छठ घाट पर बिहार राज्य विधिक सेवा प्राधिकार एवं जिला विधिक सेवा प्राधिकार के संयुक्त तत्वावधान में दो दिवसीय जागरुकता अभियान का आयोजन किया गया। कार्यक्रम का नेतृत्व पीएलवी हेमलता पांडेय ने किया। सोमवार की संध्या और मंगलवार की सुबह घाट पर पहुंचे श्रद्धालुओं को विधिक सेवा प्राधिकार द्वारा की जा रही सेवाओं और योजनाओं की जानकारी दी गई। पीएलवी ने बताया कि जिला विधिक सेवा प्राधिकार समाज के कमजोर व आर्थिक रूप से विपन्न लोगों को निःशुल्क कानूनी सहायता उपलब्ध कराता है। प्राधिकार का मुख्य उद्देश्य यह सुनिश्चित

करना है कि कोई भी व्यक्ति अज्ञानता या आर्थिक कारणों से न्याय से वंचित न रहे। उन्होंने बताया कि पीड़ितों को मुआवजा दिलाने, लोक अदालतों के माध्यम से विवादों के सुलहपूर्ण समाधान और लोगों को उनके कानूनी अधिकारों से परिचित कराने में प्राधिकार अहम भूमिका निभाता है। मंगलवार की सुबह उगते सूर्य को अर्घ्य देने के बाद पीएलवी हेमलता पांडेय ने घाट पर मौजूद व्रतियों और श्रद्धालुओं से बिहार विधानसभा चुनाव के दौरान मतदान अवश्य करने की अपील की। उन्होंने कहा कि सशक्त लोकतंत्र के निर्माण में हर मतदाता की भागीदारी जरूरी है। निर्वाचन आयोग द्वारा दिव्यांगों व वृद्धजनों के लिए विशेष प्रबंध किए गए हैं। इस अवसर पर बड़ी संख्या में श्रद्धालु उपस्थित रहे।

न्यूज स्केल सुपौल

बिहार विधानसभा चुनाव के मद्देनजर छठ पूजा के दौरान जिले में मतदाता जागरुकता अभियान चलाया गया है। इस अभियान में नावों और चुनाव के मैस्कांट छोटी चिरइयां का उपयोग करते हुए उप विकास आयुक्त, सारा अशरफ द्वारा लोगों को मतदान के लिए प्रेरित किया गया है। प्रचार अभियान की मुख्य बातें: चुनाव मैस्कांट (छोटी चिरईयाँ): चुनाव के मैस्कांट छोटी चिरइयाँ को वोट डालने के महत्व का प्रचार करने के लिए इस्तेमाल किया गया।



नावों का उपयोग: यह अभियान खासकर उन क्षेत्रों में चलाया गया, जहाँ नदी-नालों के कारण पहुंचना मुश्किल होता है। नावों पर बैनर और पोस्टर लगाकर मतदाताओं को जागरुक किया गया। अन्य जागरुकता गतिविधियाँ: छठ पूजा के दौरान लोगों के इकट्ठा होने का फायदा उठाते हुए, विभिन्न

स्थानों पर लोक कलाकारों और स्थानीय स्वयंसेवकों ने मतदाता जागरुकता से संबंधित कार्यक्रम प्रस्तुत किए। लक्ष्य: इस अभियान का मुख्य उद्देश्य मतदाताओं को अपने लोकतांत्रिक अधिकार का प्रयोग करने और निष्पक्ष, निर्भीक होकर मतदान करने के लिए प्रोत्साहित करना था।

छठ पूजा श्रद्धा और उल्लास के साथ मनाया गया

न्यूज स्केल सुपौल

45वीं वाहिनी सशस्त्र सीमा बल, बीरपुर में को छठ पूजा का पावन पर्व श्रद्धा और उत्साह के साथ मनाया गया। इस अवसर पर गौरव सिंह, कमांडेंट, 45वीं वाहिनी एसएसबी , जगदीश कुमार शर्मा द्वितीय कमान अधिकारी, प्रवीण कुमार कौशिक, सुमन सौरभ उप कमांडेंट एवं अन्य बलकर्मि उपस्थित रहे। कार्यक्रम के दौरान एसएसबी द्वारा स्थानीय नागरिकों के लिए चिकित्सीय सुविधाएँ एवं राहत व बचाव दल (RRT)



की व्यवस्था की गई, जिससे श्रद्धालुओं को किसी प्रकार की असुविधा न हो। यह पहल बल के जनसंपर्क और नागरिक सहयोग की भावना को बढ़ाता है। इस अवसर पर संदिक्षा (Sandiksha)

की सदस्याओं ने भी सक्रिय भागीदारी निभाई और छठ पूजा के आयोजन में सहयोग दिया। उनके सहभाग से समारोह में सामाजिक और सांस्कृतिक वातावरण और भी जीवंत हो उठा।

36 घंटे के निर्जला उपवास पर रही व्रतियों ने छठ पूजा संपन्न होने के बाद किया पारण

न्यूज स्केल छातापुर

प्रखंड मुख्यालय सहित क्षेत्र के विभिन्न हिस्सों में लोक आस्था का महापर्व छठ मंगलवार को उगते सूर्य को अर्घ्य के साथ संपन्न हो गया। छठ संपन्न होते ही 36 घंटे तक निर्जला उपवास पर रही व्रतियों ने पारण कर सूर्योपासना का चार दिवसीय पर्व संपन्न किया। मुख्यालय पंचायत में रानीपट्टी वितरणी नहर पर अवस्थित सूर्यमंदिर मॉडल घाट पर अर्घ्य देने सैकड़ों की संख्या में श्रद्धालुओं की भीड़ जुटी थी। छठ पर्व संपन्न के उपरांत पूजा समिति द्वारा खीर प्रसाद



का वितरण सामूहिक रूप से दो भागों में अलग अलग काउंटर लगा कर किया गया। समिति के सदस्यों ने बताया कि नदी के दोनों भागों के श्रद्धालुओं को अपने अपने दिशा की ओर प्रसाद लेकर जाने में दिक्कत नहीं हो, इसको लेकर दो काउंटर लगाए गए। वहीं मंदिर व घाट पर स्थापित भगवान सूर्यदेव,

छठी मईया एवं गंगा मईया की प्रतिमा का दर्शन व नमन के लिए भारी भीड़ श्रद्धालुओं की उमड़ी। श्रद्धालुओं नर नारियों ने पूजा अर्चना कर घर परिवारों ने सुख समृद्धि व शांति की कामना की। इधर, पूजा संपन्न के बाद हवन कार्यक्रम का आयोजन सूर्य मंदिर में किया गया। इसके अलावे जीउतिया मेला ग्राउंड,



नरहैया घाट, सहित विभिन्न तालाब व पोखर पर भी लोगों ने पहुंचकर भगवान भास्कर को अर्घ्य अर्पित किया। जबकि सुरसर नदी, गैडा व मिरचैया नदी के कई स्थानों चुन्नी, झखाडगढ, रामपुर, माधोपुर, लालगंज, लक्ष्मीपुर खुंटी, धीवहा, डहरिया, राजेश्वरी पूर्वी व पश्चिमी, कटहरा,

सोहटा, चरणै, ग्वालपाडा व मोहम्मदगंज पंचायत में श्रद्धा व उल्लास के साथ छठ पूजा मनाया गया। प्रातःकाल अहले सुबह ही घाट तक जाने के लिए सड़कों पर लोगों का हुजूम चल रहा था। श्रद्धा और भक्ति का जुनून ऐसा कि बुढ़े हो या बच्चे या फिर जवान सभी उत्साहित नजर आ रहे थे। बिहार सरकार के विशेष सचिव मनोज कुमार राय ने भी अपने परिवार के साथ मॉडल घाट पहुंच कर श्रद्धाभाव से छठ पूजा किया। घाटों की सजावट व छठी मैया के सुमधुर गीत गायन से घाटों पर रौनक छाई रही। कई

जनप्रतिनिधि व गणमान्य घाटों पर पहुंचे और लोगों को छठ पूजा की शुभकामनायें दी। छठ संपन्न होते ही पुरे दिन एक दुसरे के घर प्रसाद खाने और खिलाने का दौर चलता रहा । छठ के दौरान शांति व्यवस्था बनाये रखने के लिए प्रशासन व पुलिस के स्तर पर व्यापक तैयारी की गई थी। बीडीओ डा राकेश गुप्ता, सीओ राकेश कुमार, बीपीआरओ देश कुमार यादव, थानाध्यक्ष प्रमोद झा, पुअनि सुधीर कुमार, संदीप कुमार के नेतृत्व में महिला व पुरुष बल की जगह जगह तैनाती की गई थी।

राजद ने पूर्व विधायक एवं कई पदाधिकारियों समेत 27 नेताओं को पार्टी से किया निष्कासित

राजद का कदम — चुनाव से पहले संगठनात्मक अनुशासन और एकता बनाए रखने की रणनीति

पटना, (हि.स.)। बिहार विधानसभा चुनाव 2025 की सरगमीं के बीच राजनीतिक दलों ने संगठनात्मक अनुशासन पर ध्यान केंद्रित कर दिया है। इसी क्रम में राष्ट्रीय जनता दल (राजद) ने सोमवार को पार्टी अनुशासन तोड़ने के आरोप में अपने 27 नेताओं पर कड़ी कार्रवाई की है। पार्टी ने इन नेताओं को तत्काल प्रभाव से निष्कासित कर दिया है।

लालू यादव का संदेश : **अनुशासन सर्वोपरि** : राजद सुप्रीमो लालू प्रसाद यादव ने हाल के दिनों में स्पष्ट किया था कि संगठन में अनुशासनहीनता बर्दाश्त



नहीं की जाएगी। उनके इस निर्देश के बाद पार्टी नेतृत्व ने 27 अक्टूबर की देर शाम एक आधिकारिक आदेश जारी किया। पत्र में कहा गया कि जो भी नेता अधिकृत उम्मीदवारों के खिलाफ प्रचार कर रहे हैं या निर्दलीय उम्मीदवार के रूप में मैदान

जिला और प्रकोष्ठ स्तर पर भी कार्रवाई : निष्कासन सूची में कई जिला और प्रकोष्ठ स्तर के पदाधिकारी भी शामिल हैं। इनमें अति पिछड़ा प्रकोष्ठ के उपाध्यक्ष कुमार गौरव, दरभंगा के जिला महासचिव राजीव कुशवाहा, जाले के महेश प्रसाद गुप्ता और वकील प्रसाद यादव, मोतिहारी की पुनम देवी गुप्ता, किसान प्रकोष्ठ के पूर्व अध्यक्ष सुबोध यादव, सारण के सुरेन्द्र प्रसाद यादव, भागलपुर के अजीत यादव और मोती यादव, पूर्वी चंपारण के रामनरेश पासवान और अशोक चौहान जैसे नाम शामिल हैं।

पूर्व विधायक अनिल सहनी, बड़हरा के सरोज यादव, पूर्व विधान पार्षद गणेश भारती और परिहार की पूर्व प्रमुख रितु जायसवाल प्रमुख नाम हैं। इन नेताओं पर पार्टी लाइन से हटकर कार्य करने और अनुशासनहीन गतिविधियों में शामिल रहने का आरोप लगाया गया है।

करेंगे, उन्हें किसी भी सूरत में वापस नहीं लिया जाएगा।

चुनावी अनुशासन का सख्त पालन : राजद ने इस कार्रवाई के माध्यम से अपने कार्यकर्ताओं को सख्त संदेश दिया है कि चुनावी आचार संहिता के दौरान पार्टी की विचारधारा और अधिकृत उम्मीदवारों के प्रति निष्ठा सर्वोपरि है। नेतृत्व का मानना है कि इस कदम से संगठन में स्पष्टता और अनुशासन की भावना मजबूत होगी।

संगठनात्मक एकता की रणनीति : विश्लेषकों के अनुसार, यह निर्णय केवल दंडात्मक कदम नहीं बल्कि

- 1

पूर्व विधायक छोटे लाल राय, अनिल सहनी, सरोज यादव समेत कई दिग्गजों पर गिरी गाज।
- 2

निर्दलीय चुनाव लड़ने और अधिकृत उम्मीदवारों के खिलाफ प्रचार का आरोप।
- 3

जिला और प्रकोष्ठ स्तर के 10 से अधिक पदाधिकारी भी निष्कासन सूची में शामिल।

एक रणनीतिक पहल भी है। इससे पार्टी अपने कोर वोटबैंक और संगठनात्मक ढांचे को एकजुट रखना चाहती है। चुनावी माहौल में यह कार्रवाई विपक्षी गठबंधन के लिए भी संदेश है कि राजद किसी भी सूरत में अंदरूनी असंतोष को खुला नहीं छोड़ेगी।

बिहार के अगले मुख्यमंत्री नीतीश कुमार ही होंगे :चिराग पासवान

पटना, (हि.स.)। लोक जनशक्ति पार्टी (रामविलास) के राष्ट्रीय अध्यक्ष और केंद्रीय मंत्री चिराग पासवान ने दावा किया है कि आगामी बिहार विधानसभा चुनाव में राष्ट्रीय जनतांत्रिक गठबंधन (राजग) की सरकार ही बनेगी। उन्होंने यह भी स्पष्ट किया कि नीतीश कुमार ही अगले मुख्यमंत्री होंगे। राजधानी पटना में पत्रकारों से बातचीत के दौरान चिराग पासवान ने कहा कि जब चुनाव नीतीश कुमार के नेतृत्व में लड़ा जा रहा है, तो कोई दूसरा व्यक्ति मुख्यमंत्री कैसे हो सकता है? केंद्रीय गृह मंत्री अमित शाह के हालिया बयान का समर्थन करते हुए उन्होंने कहा कि अमित शाह ने सिर्फ प्रक्रिया बताई है— राजग के सभी दलों के विधायक नीतीश



कुमार को सर्वसम्मति से मुख्यमंत्री चुनेंगे। विकासशील इंसान पार्टी (वीआईपी) प्रमुख मुकेश सहनी पर कटाक्ष करते हुए चिराग ने कहा कि महागठबंधन ने उन्हें उपमुख्यमंत्री घोषित किया है, लेकिन यह निर्णय राजनीतिक मजबूरी में लिया गया है। उन्होंने कहा कि “सहनी

साहब का समाज देख रहा है कि यह घोषणा कितनी विनती के बाद हुई है।”जन सुराज के प्रशांत किशोर द्वारा दो मतदाता पहचान पत्र रखने के आरोप पर चिराग ने कहा कि यह गंभीर और अनुचित है। उन्होंने तंज करते हुए कहा, “जिनके घर शीशे के होते हैं, वे दूसरों के घरों पर पत्थर नहीं फेंकते।”महागठबंधन के नेताओं द्वारा ‘जननायक’ की उपाधि लेने की होड़ पर भी चिराग ने हमला बोला। उन्होंने कहा कि जननायक की उपाधि जनता देती है, खुद से लेने से नहीं मिलती। तेजस्वी यादव पर निशाना साधते हुए उन्होंने कहा कि “जंगलराज” का नाम उनके परिवार से जुड़ा है, इसलिए जनता उन्हें कभी जननायक नहीं मान सकती।

उदीयमान सूर्य को अर्घ्य देने के साथ चार दिवसीय महापर्व छठ का समापन

पटना, (हि.स.)। बिहार की राजधानी पटना समेत पूरे प्रदेश में चार दिवसीय छठ महापर्व का मंगलवार सुबह उदीयमान सूर्य को अर्घ्य देने के साथ विधिवत समापन हो गया। मुख्यमंत्री नीतीश कुमार ने एक अणे मार्ग स्थित अपने आवास परिसर में परिवार के सदस्यों संग भगवान भास्कर को अर्घ्य अर्पित किया। राजधानी पटना, मुजफ्फरपुर, दरभंगा, भागलपुर, पूर्णिया सहित सभी जिलों में श्रद्धालुओं ने नदी तटों और गंगा घाटों पर छठी मैया की पूजा-अर्चना की। सोमवार की शाम डूबते सूर्य को अर्घ्य देने के दौरान घाटों



पर भजन-कीर्तन की गूंज और दीपमालाओं की झिलमिलाहट से पूरा वातावरण भक्तिमय हो उठा। पटना के काली घाट, कदम घाट, पटना कॉलेज घाट और कृष्णा घाट पर श्रद्धालुओं का सैलाब उमड़ा। जिला प्रशासन ने श्रद्धालुओं

की सुविधा और सुरक्षा के लिए व्यापक इंतजाम किए। राजधानी के 35 गंगा घाटों पर 187 सीसीटीवी कैमरे लगाए गए, 444 गोताखोर तैनात किए गए तथा 60 कृत्रिम तालाब बनाए गए। पूरे पटना जिले में गंगा व

उसकी सहायक नदियों के 550 घाटों पर व्रतियों ने उदीयमान सूर्य को अर्घ्य अर्पित किया। प्रशासन ने सभी प्राथमिक स्वास्थ्य केंद्रों पर नोडल चिकित्सा अधिकारियों की तैनाती की थी। छठ पर्व के कारण सोमवार को राजनीतिक गतिविधियां धीमी रहीं, जबकि मंगलवार को विपक्षी महागठबंधन अपने घोषणा पत्र जारी करने की तैयारी में है। मुख्यमंत्री नीतीश कुमार, नेता प्रतिपक्ष तेजस्वी यादव और केंद्रीय मंत्री चिराग पासवान ने अपने परिवारों संग श्रद्धा और उत्साहपूर्वक यह लोकपर्व मनाया।

नवादा जिले के सभी पांच विधानसभा क्षेत्र पर होगा एनडीए का कब्जा -राजबल्लभ

नवादा, (हि.स.)। पूर्व मंत्री राजबल्लभ प्रसाद ने कहा है कि नवादा जिले के सभी पांच विधानसभा क्षेत्रों पर एनडीए प्रत्याशी का कब्जा होगा। इसके लिए सभी कार्यकर्ता एकजुट हो चुके हैं। वे सोमवार को एनडीए प्रत्याशियों व समर्थकों तथा कार्यकर्ताओं की बैठक को संबोधित कर रहे थे।

पूर्व मंत्री ने साफ शब्दों में कहा है कि जो भी अच्छा काम किए हैं। उन्हें मतदाता जरूर वोट दे। उन्होंने कहा कि नवादा से एनडीए प्रत्याशी वर्तमान विधायक विभा देवी,



हिसुआ से एनडीए प्रत्याशी पूर्व विधायक अनिल सिंह, वारसलीगंज से वर्तमान विधायक आरुणा देवी, गोविंदपुर से एनडीए प्रत्याशी विनीता मेहता के साथ ही रजौली से एनडीए प्रत्याशी को भारी मतों से विजय बनावे।

उन्होंने कहा कि बिहार के विकास के लिए एनडीए सरकार जरूरी है। नहीं तो तेजस्वी राज में बिहार का बदहाली होना निश्चित है। उन्होंने कहा कि केंद्र सरकार बिहार सरकार को भरपूर मदद कर रही है। यही वजह

है कि विकसित बिहार का सपना पूरा होगा। उन्होंने कार्यकर्ताओं से कहा है कि सभी नेता, कार्यकर्ता एकजुट होकर एनडीए के पक्ष में मतदान करना सुनिश्चित करें। राजबल्लभ प्रसाद ने कहा है कि एक भी विधानसभा क्षेत्र में एनडीए प्रत्याशी के अलावा किसी की जीत नहीं हो सकती। बैठक में उपस्थित विधान पार्षद अशोक यादव, हिसुआ के प्रत्याशी पूर्व विधायक अनिल सिंह, भारतीय जनता पार्टी अध्यक्ष अनिल मेहता, जदयू अध्यक्ष मुकेश विद्यार्थी

सहित एनडीए के सभी दलों के अध्यक्षों ने एकजुट होकर एनडीए प्रत्याशियों को विजय बनाने का संकल्प दुहराया है। पूर्व मंत्री राजबाला प्रसाद ने साफ तौर पर कहा है सबको मिलजुल कर बेहतर काम करना होगा। कार्यकर्ताओं के भावनाओं का ख्याल रखकर ही क्षेत्र का विकास किया जा सकता है। उन्होंने कहा कि इस बार की सरकार मजबूत सरकार बनेगी तथा नवादा का विकास राज्य के मानचित्र पर अव्वल होगा। संचालन वरिष्ठ नेता अनिल प्रसाद सिंह ने की।

समस्तीपुर जिले के सभी प्रखंडों में वेबकास्टिंग की तैयारी पूरी

समस्तीपुर, (हि.स.)। बिहार विधानसभा आम निर्वाचन 2025 को पारदर्शी और तकनीक-संचालित बनाने की दिशा में समस्तीपुर जिला प्रशासन ने एक और महत्वपूर्ण कदम पूरा कर लिया है। जिला निर्वाचन पदाधिकारी सह जिला पदाधिकारी रोशन कुशवाहा के निर्देश पर जिले के सभी मतदान केंद्रों पर वेबकास्टिंग सॉफ्टवेयर की प्रक्रिया पूरी कर ली गई है। इस संबंध में प्रखंड समस्तीपुर, पटौरी और शिवाजीनगर के प्रखंड शिक्षा पदाधिकारियों एवं प्रखंड विकास

पदाधिकारियों ने प्रमाणित किया है कि उनके प्रखंडाधीन सभी मतदान केंद्रों पर दिए गए निर्देशानुसार वेबकास्टिंग हेतु सॉफ्टवेयर इंस्टॉलेशन एवं सॉफ्टवेयर की व्यवस्था यथास्थान कर दी गई है। जिला निर्वाचन पदाधिकारी के निर्देश पर नोडल पदाधिकारी सह जिला शिक्षा पदाधिकारी कामेश्वर प्रसाद गुप्ता ने सभी प्रखंडों से प्रमाणपत्र एवं सॉफ्टवेयर इंस्टॉलेशन संबंधित प्रतिवेदन प्राप्त करने की प्रक्रिया आरंभ की थी। इस क्रम में समस्तीपुर, पटौरी और शिवाजीनगर प्रखंडों ने समय से पहले कार्य पूर्ण कर

जिला निर्वाचन कार्यालय को प्रतिवेदन भेज दिया है। प्रशासनिक सूत्रों के अनुसार, वेबकास्टिंग प्रणाली के माध्यम से मतदान दिवस पर सभी केंद्रों की गतिविधियों की रीयल-टाइम निगरानी की जाएगी, जिससे किसी भी अनियमितता या आपात स्थिति में तत्काल कार्रवाई संभव हो सकेगी। नोडल पदाधिकारी ने कहा कि निर्वाचन की पारदर्शिता और सुचारू संचालन के लिए तकनीकी संसाधनों का उपयोग हमारी सर्वोच्च प्राथमिकता है। सभी प्रखंडों में तैयारी संतोषजनक है।

मिनीगन फैक्ट्री का उद्घेदन, अवैध निर्मित हथियार के साथ पांच लोग गिरफ्तार,जेल

पश्चिम चम्पारण(बगहा),(हि.स.)। बगहा पुलिस अधीक्षक के आदेश पर अनुमंडल पुलिस पदाधिकारी,बगहा ने एसआईटी टीम गठित करके भितहा और धनहा थाना क्षेत्र में छापेमारी करकेअवैध मिनीगन फैक्ट्री का उदभेदन करने के साथ-साथ अवैध निर्मित हथियार, कारतूस, नकद रुपया और पांच लोग को गिरफ्तार किया है।बगहा पुलिस अधीक्षक सुशांत कुमार सरोज के अनुसार गुप्त सूचना के आदेश पर उक्त कारवाई की गयी है।आगे बताया कि रविवार को अनुमंडल पुलिस पदाधिकारी, बगहा कुमार देवेन्द्र के नेतृत्व में SIT टीम का गठन किया गया जिसमें अंचल पुलिस निरीक्षक धनहा रामाकांत तिवारी, थानाध्यक्ष धनहा अमित कुमार, थानाध्यक्ष भितहा अशिलाश कुमार एवं अन्य पुलिस पदाधिकारी को शामिल किया गया।

नगद राशि-4000 रु/-, तथा अवैध टीम द्वारा त्वरित कार्रवाई करते हुए



छापामारी दल के साथ विधिवत छापामारी करते हुए ग्राम-रूपही टांड, थाना-भितहां, एवं ग्राम-मुर्गहवा, दहवां, एवं तमकुहवां, थाना-धनहां में कुल-05 व्यक्ति को अवैध अग्नेयास्त्र के साथ गिरफ्तार किया गया।वहीं उनके साथ देशी कट्ठा-05 अर्धनिर्मित देशी कट्ठा-03, देशी पिस्टल-01, कारतूस-15, खोखा-22, मैगजीन-02, मोटरसाईकिल-02, नगद राशि-4000 रु/-, तथा अवैध मिनीगन फैक्ट्री का उदभेदन करते हुए

भारी मात्रा में हथियार बनाने का उपकरण बरामद किया गया है। गिरफ्तार किये गये व्यक्ति का नाम भुआल शर्मा, ग्राम-रूपही टोला, थाना-भितहा, जिला-पंच चम्पारण। कृष्णा चौधरी, ग्राम-दहवां, थाना-धनहा, जिला-पश्चिम चम्पारण।सोनु गुप्ता, ग्राम-तमकुहवा, थाना-धनहां, जिला-पश्चिम चम्पारण। संजय शर्मा, ग्राम-रूपही टांड, थाना-मितहा, जिला-पश्चिम चम्पारण है।

लोक आस्था के महापर्व छठ का हुआ शांतिपूर्ण समापन

दरभंगा, (हि.स.)। लोक आस्था और सूर्य उपासना का महापर्व छठ मंगलवार की सुबह उदयमान भगवान भास्कर को अर्घ्य अर्पित करते ही व्रतियों द्वारा संपन्न हो गया। पिछले चार दिनों से पूरे जिले में उत्सवी माहौल बना हुआ था। गांव-गांव में भक्ति गीतों की गूंज और छठ घाटों की तैयारियों ने पूरे वातावरण को धार्मिक रंग में रंग दिया था। श्रद्धालुओं ने अपने-अपने गांवों के नदी, तालाब और पोखरों पर स्थित छठ घाटों की सफाई और सजावट में कोई कसर नहीं छोड़ी। फूलों और



दीपों से सजे घाटों की सुंदरता देखते ही बन रही थी। कई घाटों पर भक्तजन रातभर भक्ति गीतों पर झूमते-गाते रहे और भोर होते ही उदयमान सूर्य को अर्घ्य अर्पित करने के बाद परिवार सहित घर लौटे।

जिले के अलीनगर प्रखंड में छठ पर्व शांतिपूर्ण और श्रद्धामय माहौल में संपन्न हुआ। थाना अध्यक्ष विनय मिश्रा के नेतृत्व में प्रशासनिक पदाधिकारी पूरे क्षेत्र के विभिन्न छठ घाटों का लगातार

निरीक्षण करते रहे। कई जगह भक्तों की मनोकामना पूरी होने पर पारंपरिक नटुआ नाच का भी आयोजन किया गया। वहीं बच्चों ने जमकर पटाखे फोड़ते हुए पर्व का आनंद उठाया, जिससे घाटों का माहौल उल्लास और रोशनी से भर गया। अधलोआम, लहटा, तुमौल, अंदौली, नावानगर, नरमा नभरपटी, तुलापटी, श्यामपुर, अलीनगर, धमुआरा, धमसाईन, दसौत, हरसिंहपुर समेत पूरे प्रखंड क्षेत्र में छठ पर्व भक्ति और आस्था के वातावरण में संपन्न हुआ।



देशभर में छठ पूजा की धूम, उगते सूर्य को दिया जा रहा अर्घ्य

नई दिल्ली, (हि.स.)। सूर्योपासना के महापर्व छठ का आज समापन हो रहा है। बिहार और झारखंड समेत समूचे देश में छठ पूजा उत्साह और श्रद्धा के साथ मनाई जा रही है। उपासकों के लिए घाटों पर विशेष ईतजाम किए गए हैं। उगते सूर्य को ‘उषा अर्घ्य’ अर्पित करने के लिए तड़के से ही श्रद्धालु घाटों पर पहुंचे हुए हैं।राष्ट्रीय राजधानी दिल्ली केआईटीओ यमुना बैराज पर जगमगा रहे हाथी घाट पर श्रद्धालुओं ने उगते सूर्य को अर्घ्य दिया। छठ पूजा के अंतिम दिन उगते सूर्य को अर्घ्य देने के लिए श्रद्धालु शास्त्री घाट पर उमड़ पड़े। घाटों पर उषा अर्घ्य देने के साथ चार दिवसीय छठ पूजा का समापन हो गया।बिहार की राजधानी पटना में उषा अर्घ्य के लिए लोग कलेक्ट्रेट घाट पर उमड़ पड़े। उत्तर प्रदेश के गोरखपुर में राप्ती नदी पर स्थित गुरु गोरखनाथ घाट पर भी बड़ी संख्या में श्रद्धालुओं ने उगते सूर्य को अर्घ्य देने पहुंचे।वाराणसी के घाटों पर भी भीड़ रही। सूर्य देव की उपासना को समर्पित चार दिवसीय छठ महापर्व शनिवार को नहाय-खाय के पवित्र अनुष्ठान के साथ शुरू हुआ था।

सब्सक्रिप्शन के लिए लॉन्च हुआ जयेश लॉजिस्टिक्स का आईपीओ , तीन नवंबर को हो सकती है लिस्टिंग

नई दिल्ली, (हि.स.)। जयेश लॉजिस्टिक्स लिमिटेड का इनिशियल पब्लिक ऑफर (आईपीओ) सोमवार को सब्सक्रिप्शन के लिए लॉन्च हो गया है। यह इश्यू निवेशकों के लिए 30 अक्टूबर से 1 नवंबर तक खुला रहेगा। कंपनी ने प्रति शेयर कीमत 150 रुपये तय की है और यह इश्यू मुख्य रूप से विस्तार योजनाओं, कार्यशील पूंजी जरूरतों और सामान्य कॉर्पोरेट उद्देश्यों के लिए लाया गया है। जयेश लॉजिस्टिक्स, देश के अग्रणी मल्टीमॉडल ट्रांसपोर्ट और सप्लाय चैन सेवा प्रदाताओं में से एक है, जिसका नेटवर्क देशभर में फैला है। बाजार विशेषज्ञों के अनुसार, इस आईपीओ को निवेशकों से अच्छी प्रतिक्रिया मिलने की उम्मीद है। कंपनी के शेयरों की संभावित लिस्टिंग तीन नवंबर को बोम्बे स्टॉक एक्सचेंज (बीएसई) पर हो सकती है।



पीयूष गोयल ने जर्मन विदेश मंत्री से मुलाकात की, कई अहम मुद्दों पर हुई बात

नई दिल्ली, (हि.स.)। केंद्रीय मंत्री पीयूष गोयल ने सोमवार को जर्मनी के संघीय विदेश मंत्री जोहान वेडफुल से मुलाकात की। इस दौरान दोनों नेताओं के बीच भारत-जर्मनी रणनीतिक साझेदारी सहित कई अहम मुद्दों पर बातचीत हुई।वाणिज्य एवं उद्योग मंत्री पीयूष गोयल ने 'एक्स' पर जारी एक बयान में बताया कि आज जर्मनी के संघीय विदेश मंत्री जोहान वेडफुल के साथ बातचीत हुई। गोयल ने कहा कि उनकी चर्चा आपसी हित और विकास के प्रमुख क्षेत्रों पर केंद्रित रही, जिससे भारत-जर्मनी की मजबूत रणनीतिक साझेदारी और भारत-यूरोपीय संघ मुक्त व्यापार समझौते (एफटीए) को शीघ्र संपन्न करने की उनकी साझा प्रतिबद्धता की पुष्टि हुई। ब्रुसेल्स की दो दिवसीय दौरे पर आए केंद्रीय वाणिज्य एवं उद्योग मंत्री यूरोपीय संघ (ईयू) के कार्यकारी उपाध्यक्ष और यूरोपीय व्यापार आयुक्त, मारोस सेफकोविक के साथ एक उच्च-स्तरीय चर्चा करेंगे। पीयूष गोयल की यह यात्रा भारत-यूरोपीय संघ मुक्त व्यापार समझौते पर चल रही वार्ता के एक महत्वपूर्ण चरण में हो रही है, क्योंकि दोनों पक्ष जल्द से जल्द एक व्यापक, संतुलित और पारस्परिक रूप से लाभकारी व्यापार समझौते को संपन्न करने के प्रयासों को तेज कर रहे हैं। उल्लेखनीय है कि केंद्रीय वाणिज्य एवं उद्योग मंत्री पीयूष गोयल यूरोपीय संघ (ईयू) के साथ प्रस्तावित मुक्त व्यापार समझौते (एफटीए) की बातचीत को बढ़ाने और राजनीतिक गति देने के लिए 27-28 अक्टूबर के दो दिवसीय ब्रुसेल्स के आधिकारिक दौरे पर हैं। इस दौरान वह अपने यूरोपीय संघ समकक्ष के साथ बातचीत भी करेंगे।



किडनी डैमेज से बचना है तो तुरंत बदलें ये 6 आदतें, डॉक्टरों ने बताई चेतावनी

नई दिल्ली, (हि.स.)। खराब लाइफस्टाइल का असर सीधा सेहत पर पड़ता है। रोजमर्रा की कुछ गलत आदतें धीरे-धीरे किडनी को नुकसान पहुंचा रही हैं। डॉक्टरों के अनुसार, समय रहते अगर इन आदतों को नहीं सुधारा गया तो किडनी डैमेज या फेल होने का खतरा बढ़ सकता है। दरअसल, किडनी शरीर से विषैले पदार्थ और अतिरिक्त तरल को बाहर निकालती है, जिससे इलेक्ट्रोलाइट्स और बीपी का संतुलन बना रहता है। लेकिन पानी कम पीना, ज्यादा शराब या धूम्रपान करना, मोटापा, बाहर का तला-भुना खाना, दर्द निवारक दवाओं का ज्यादा सेवन और खराब नींद जैसी आदतें किडनी की कार्यक्षमता को घटा देती हैं।



राशिफल : 29 अक्टूबर, 2025

| | | | | | |
|--|--|--|--|--|---|
| <div><div></div><div>मेघ- अपने हितैषी समझने वाले ही पीठ पीछे नुकसान पहुंचाने की कोशिश करेंगे। कारोबारी यात्रा को फिलहाल टालें। अपने अधीनस्थ लोगों से कम सहयोग मिलेगा। बाहरी सहयोग की अपेक्षा रहेगी। ले देकर की जा रही काम की कोशिश ठीक नहीं। समय नकारात्मक परिणाम वाला बन रहा है। शुभांक-1-5-7</div></div> | <div><div></div><div>मिथुन- बाहरी और अंदरूनी सहयोग मिलता चला जाएगा। कल का परिश्रम आज लाभ देगा। कामकाज में आ रही बाधा दूर होगी। पर प्रपंच में ना पड़कर अपने काम पर ध्यान दीजिए। लेन-देन में आ रही बाधा को दूर करने के प्रयास सफल होंगे। धार्मिक कार्य में समय और धन व्यय होगा। शुभांक-3-6-7</div></div> | <div><div></div><div>सिंह- दुर्लभ स्वप्न साकार होंगे। व्यर्थ की भाग-दौड़ से बचा जाए तो अच्छा है। अपने काम में सुविधा मिल जाने से प्रगति होगी। मेल-मिलाप से काम बनाने की कोशिश लाभ देगी। कोई प्रिय वस्तु अथवा नवीन वस्त्राभूषण प्राप्त होंगे। पूर्व नियोजित कार्यक्रम सरलता से संपन्न हो जाएंगे। शुभांक-4-6-9</div></div> | <div><div></div><div>तुला- भ्रातृपक्ष में विरोध होने की संभावना है। पारिवारिक विवाद टालें। आशानुकूल कार्य होने में संदेह है। मध्याह्न से ही आशाएं बलवती होंगी। महत्वपूर्ण कार्यों को आज ही निपटा लें, उसके बाद समय व्ययकारी सिद्ध होगा। व्यवसाय में ध्यान देने से सफलता मिलेगी। कामकाज की अधिकता रहेगी। शुभांक-2-6-7</div></div> | <div><div></div><div>धनु- खान-पान में विशेष सावधानी बरतें। मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। नैतिक दायरे में रहें। पुरानी गलती का पश्चाताप होगा। विद्यार्थियों को लाभ। दाम्पत्य जीवन सुखद रहेगा। वाहन चालन में सावधानी बरतें। बातचीत में संयम बरतें। आय के योग बनेंगे। शुभांक-2-4-5</div></div> | <div><div></div><div>कुम्भ- शुभ कार्यों का लाभदायक परिणाम होगा। कामकाज की अधिकता रहेगी। लाभ भी होगा और पुराने मित्रों का समागम भी। व्यवसायिक अभ्युदय भी होगा और प्रसन्नताएं भी बढ़ेंगी। धर्म-कर्म के प्रति रुचि जागृत होगी। श्रेष्ठजनों की सहानुभूति मिलेगी। रुका हुआ लाभ आज प्राप्त हो सकता है। शुभांक-3-6-9</div></div> |
| <div><div></div><div>वृष- अवरुद्ध कार्य संपन्न हो जाएंगे। प्रियजनों से समागम का अवसर मिलेगा। आशा और उत्साह के कारण सक्रियता बढ़ेगी। स्वास्थ्य उत्तम रहेगा। घर के सदस्य मदद करेंगे और साथ ही आर्थिक बढ़ाहली से भी मुक्ति मिलने लगेगी। पद-प्रतिष्ठा बढ़ाने के लिए कुछ सामाजिक कार्य संपन्न होंगे। शुभांक-2-5-7</div></div> | <div><div></div><div>कर्क- अपनी गतिविधियों पर पुनर्विचार करें। परिवार में किसी का स्वास्थ्य खराब हो सकता है। वैचारिक द्रष्टा और असंतोष बना रहेगा। किसी सूचना से पूर्ण निर्णय सम्भव। सुख आरोग्य प्रभावित होगा। शत्रुभय, चिंता, संतान को कष्ट, अपव्यय के कारण बनेंगे। आय-व्यय की स्थिति समान रहेगी। शुभांक-4-3-6</div></div> | <div><div></div><div>कन्या- सभा- गोष्ठियों में मान-सम्मान बढ़ेगा। सुख-आनंद कारक समय है। आगे बढ़ने के अवसर लाभकारी सिद्ध होंगे। आय-व्यय की स्थिति समान रहेगी। कोई प्रिय वस्तु अथवा नवीन वस्त्राभूषण प्राप्त होंगे। धार्मिक आस्थाएं फलीभूत होंगी। लाभदायक कार्यों की चेष्टाएं प्रबल होंगी। शुभांक-3-5-6</div></div> | <div><div></div><div>वृश्चिक- व्यवसायिक अभ्युदय भी होगा और प्रसन्नताएं भी बढ़ेंगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। श्रेष्ठजनों की सहानुभूतियां होंगी। रुका हुआ लाभ आज प्राप्त हो सकता है। बातचीत में संयम बरतें। व्यावसायिक उपक्रम में उलटफेर की शुरूआत हो सकती है। शुभांक-1-5-7</div></div> | <div><div></div><div>मकर- मन प्रसन्न बना रहेगा। अचल संपत्ति की खरीद अथवा कृषि उद्यम में रुचि पैदा होगी। परिवार के साथ मनोरंजनिक स्थल की यात्रा होगी। आपसी प्रेम-भाव में बढ़ोतरी होगी। भविष्य की योजनाओं पर विचार विमर्श होगा। अपनों का सहयोग होगा। अपने आपको अधिक सक्रिय पायेंगे। शुभांक-5-7-9</div></div> | <div><div></div><div>मीन- स्वास्थ्य और जीवन स्तर में सुधार की अपेक्षा रहेगी। आमोद-प्रमोद का दिन होगा और व्यावसायिक प्रगति भी होगी। ज्ञान-विज्ञान की वृद्धि होगी और सज्जनों का साथ भी रहेगा। व्यर्थ की भाग-दौड़ से यदि बचा ही जाए तो अच्छा है। प्रियजनों से समागम का अवसर मिलेगा। शुभांक-3-5-6</div></div> |

पंचांग: 29 अक्टूबर, 2025

| | |
|---|--|
| 29 अक्टूबर 2025 को सूर्योदय के समय की ग्रह स्थिति | विक्रम संवत् 2082 शक संवत् 1947 |
| ग्रह स्थिति | मास कार्तिक पक्ष शुक्ल |
| सूर्य तुला में चंद्र मकर में | तिथि सप्तमी 09.24 बजे को समाप्त। |
| मंगल वृश्चिक में बुध वृश्चिक में गुरु कर्क में शुक कन्या में शनि मीन में राहु कुंभ में केतु सिंह में | नक्षत्र उत्तराषाढ़ा 17.30 बजे को समाप्त। |
| लग्नारंभ समय वृश्चिक 07.30 बजे से धनु 09.46 बजे से मकर 11.51 बजे से कुंभ 13.38 बजे से मीन 15.11 बजे से मेष 16.41 बजे से वृष 18.21 बजे से मिथुन 20.20 बजे से कर्क 22.33 बजे से सिंह 00.49 बजे से कन्या 03.01 बजे से तुला 05.12 बजे से बुधवार 2025 वर्ष का 302वां दिन | योग धृति 07.51 बजे को समाप्त। करण वणिज 09.24 बजे तदनन्तर विष्टि 21.51 बजे को समाप्त। चन्द्रायु 07.5 घण्टे रवि क्रान्ति दक्षिण 130 28' सूर्य दक्षिणायन कलि अहरण 1872512 जूलियन दिन 2460977.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिरी सन् 1447 महीना जमादि उल्लावल तारीख 06 विशेष जलाराम बापा जयंती। |
| दिशाशूल उत्तर ऋतु शरद। | |



सौर ऊर्जा उत्पादन: सवाई माधोपुर जिला बना राष्ट्रीय ऊर्जा क्रांति का सशक्त सहभागी

कुसुम योजना से ऊर्जा आत्मनिर्भरता की दिशा में बड़ा कदम: कोलाड़ा-रामसिंहपुरा में 2.94 मेगावाट क्षमता के सौर ऊर्जा प्लांट स्थापित

जयपुर, (हि.स.)। प्रधानमंत्री नरेन्द्र मोदी की दूरदर्शी ऊर्जा नीति और मुख्यमंत्री भजनलाल शर्मा के नेतृत्व में राजस्थान अक्षय ऊर्जा के क्षेत्र में देश का अग्रणी राज्य बन गया है। प्रधानमंत्री कुसुम योजना के माध्यम से राज्य

में सौर ऊर्जा उत्पादन ने नई ऊंचाइयां हासिल की हैं। इसी क्रम में सवाई माधोपुर जिला भी इस राष्ट्रीय ऊर्जा अभियान का सशक्त हिस्सा बनता जा रहा है। हाल ही में बौली उपखंड के कोलाड़ा 33/11 केवी सब-स्टेशन क्षेत्र में 1.82 मेगावाट क्षमता

का सौर संयंत्र स्थापित किया गया है। यह राज्य का 956वां संयंत्र है, जिससे जिले की सौर ऊर्जा क्षमता में उल्लेखनीय बढ़ोतरी हुई है। इसके अलावा रामसिंहपुरा 33/11 केवी सब-स्टेशन पर 1.12 मेगावाट क्षमता का संयंत्र भी प्रारंभ किया

गया है। दोनों संयंत्रों से कुल 2.94 मेगावाट क्षमता की सौर ऊर्जा उत्पन्न होगी, जिससे 250 से अधिक कृषक परिवारों को दिन के समय सिंचाई हेतु सौर ऊर्जा आधारित बिजली उपलब्ध कराई जाएगी। वर्तमान में जिले में कुसुम

योजना के कंपोनेंट-ए के तहत 3 मेगावाट क्षमता के संयंत्र चालू हैं, जबकि 3.67 मेगावाट क्षमता के संयंत्रों पर कार्य जारी है। सारसोप (1.42 मेगावाट) और कोलाड़ा (2.25 मेगावाट) में संयंत्र निर्माण अंतिम चरण में है। इन परियोजनाओं से

किसानों को दिन में सिंचाई की सुविधा के साथ कृषि उत्पादन बढ़ाने में मदद मिलेगी। केंद्र सरकार ने राजस्थान की उत्कृष्ट प्रगति को देखते हुए कंपोनेंट-ए में वर्ष 2024-25 के लिए 397 मेगावाट और 2025-26 के लिए 5000 मेगावाट क्षमता का अतिरिक्त

आवंटन किया है। वहीं कंपोनेंट-सी के तहत दोनों वर्षों में 2 लाख सोलर पंपों की स्वीकृति दी गई है। राज्य सरकार ने कृषि कनेक्शन नीति-2017 में संशोधन कर यह व्यवस्था की है कि कुसुम योजना से जुड़े फीडरों पर प्राथमिकता

से कृषि कनेक्शन जारी होंगे। इससे सवाई माधोपुर जिले के 1,590 लंबित कृषि कनेक्शनों और 480 नए आवेदनों का शीघ्र निपटारा संभव होगा, जिससे किसानों को दिन में बिजली उपलब्ध कराने का सपना साकार होगा।

भारत की मेजबानी में शुरू हुआ नौसेनाओं का इंडो-पैसिफिक रीजनल डायलॉग तीन दिनों तक चलने वाले संवाद में भविष्य की समुद्री चुनौतियों के समाधान तलाशे जाएंगे

नई दिल्ली, (हि.स.)।

कार्यक्रम का विषय 'समग्र समुद्री सुरक्षा और विकास को बढ़ावा देना' रखा गया है।

सम्मेलन में जलवायु परिवर्तन, नीली अर्थव्यवस्था और क्षेत्रीय सहयोग पर जोर रहेगा।

भारतीय नौसेना की मेजबानी में मंगलवार से मानेकशां सेंटर में इंडो-पैसिफिक रीजनल डायलॉग (आईपीआरडी) का सातवां संस्करण आरंभ



हुआ। यह तीन दिवसीय अंतरराष्ट्रीय कार्यक्रम 30 अक्टूबर तक चलेगा। राष्ट्रीय समुद्री फाउंडेशन (एनएमएफ) के सहयोग से आयोजित इस संवाद में भारत सहित विभिन्न देशों के 42 वक्ता भाग ले रहे हैं।

तीन दिवसीय सत्रों में अंतरराष्ट्रीय भागीदारी : पहले दिन जलवायु परिवर्तन के सुरक्षा प्रभावों पर चर्चा की जाएगी, जबकि दूसरे दिन अफ्रीका की समुद्री रणनीति 2050 और हिंद-प्रशांत क्षेत्रीय

समग्र समुद्री सुरक्षा और विकास मुख्य विषय : इस वर्ष के संवाद का विषय 'समग्र समुद्री सुरक्षा और विकास को बढ़ावा देना: क्षेत्रीय क्षमता निर्माण और क्षमता-संवर्द्धन' रखा गया है। इसका उद्देश्य इंडो-पैसिफिक क्षेत्र में समुद्री सुरक्षा, सहयोग और सतत विकास के लिए नीतिगत और रणनीतिक उपायों पर विचार-विमर्श करना है। सम्मेलन में जलवायु परिवर्तन के प्रभाव, क्षेत्रीय समुद्री रणनीति, नीली अर्थव्यवस्था, और बहु-क्षेत्रीय संचालन जैसे मुद्दों पर विशेष चर्चा होगी।

सहयोग पर सत्र होंगे। तीसरे दिन आपूर्ति शृंखलाओं की मजबूती, प्रशांत द्वीपों की भूमिका और बुनियादी ढांचे की सुरक्षा पर विमर्श होगा। फ्रांस, ऑस्ट्रेलिया, श्रीलंका, वियतनाम सहित अनेक देशों

के विशेषज्ञ इसमें भाग ले रहे हैं। आईपीआरडी भारत की समुद्री नीति और हिंद-प्रशांत में शांति, सुरक्षा व विकास के प्रति उसकी रणनीतिक प्रतिबद्धता का प्रतीक बन चुका है।

केंद्र ने दी आठवें वेतन आयोग के गठन को मंजूरी

नई दिल्ली, (हि.स.)। केंद्र सरकार ने मंगलवार को 8वें

केंद्रीय वेतन आयोग के गठन को मंजूरी दे दी। यह आयोग अपने गठन की तिथि से 18 महीनों के भीतर अपनी सिफारिशें देगा। प्रधानमंत्री नरेन्द्र मोदी की अध्यक्षता में केंद्रीय मंत्रिमंडल की बैठक में इस आशय के प्रस्ताव को मंजूरी दी गयी। सूचना एवं प्रसारण मंत्री अश्वनी वैष्णव ने यहां राष्ट्रीय मीडिया केन्द्र के फैसले की जानकारी दी। वैष्णव ने बताया कि 8वां वेतन आयोग एक अस्थायी निकाय होगा। आयोग में एक अध्यक्ष, एक सदस्य (अंशकालिक) और एक सदस्य-सचिव



शामिल होंगे। उन्होंने बताया कि यह आयोग अपने गठन की तिथि से 18 महीनों के भीतर अपनी सिफारिशें देगा। सरकार ने जनवरी में केंद्रीय कर्मचारियों के वेतन और अन्य लाभों में बदलावों की जांच और सिफारिश करने के लिए 8वें वेतन आयोग के गठन की घोषणा की थी। वेतन आयोगों का गठन समय-समय पर केंद्र सरकार

के कर्मचारियों के पारिश्रमिक ढांचे, सेवानिवृत्ति लाभों और अन्य सेवा शर्तों के विभिन्न मुद्दों पर विचार करने और उनमें आवश्यक बदलावों पर सिफारिशें करने के लिए किया जाता है। आमतौर पर वेतन आयोग की सिफारिशें हर 10 साल के अंतराल पर लागू की जाती हैं। इसके अनुसार 8वें वेतन आयोग की सिफारिशें अगले साल से अपेक्षित हैं।

दिल्ली में क्लाउड सीडिंग का दूसरा ट्रायल पूरा, बारिश संभावित

नई दिल्ली, (हि.स.)। दिल्ली सरकार ने मंगलवार को क्लाउड सीडिंग (कृत्रिम बारिश) प्रक्रिया का दूसरा ट्रायल पूरा किया। इस परियोजना की तकनीकी जिम्मेदारी आईआईटी कानपुर के पास है। ट्रायल को सेसना एयरक्राफ्ट की मदद से अंजाम दिया गया। विमान मेरठ से उड़ान भरकर दिल्ली की सीमा में दाखिल हुआ और खेकड़ा, बुराड़ी, नॉर्थ करोल बाग तथा मयूर विहार के ऊपर कृत्रिम वर्षा प्रक्रिया को अंजाम दिया गया।

8 फ्लेयर्स के जरिए किया गया प्रयोग : दिल्ली के पर्यावरण मंत्री मंजिंदर सिंह सिरसा ने एक वीडियो संदेश में बताया कि विमान ने कुल 8 फ्लेयर्स का इस्तेमाल



किया, जिनका वजन 2 से 2.5 किलोग्राम था। इन फ्लेयर्स ने बादलों में विशेष रासायनिक मिश्रण छोड़ा जिससे नमी बढ़ सके। सिरसा ने बताया कि इस प्रक्रिया के दौरान बादलों में 15-20 प्रतिशत तक नमी मौजूद थी और प्रत्येक फ्लेयर 2 से 2.5 मिनट तक सक्रिय रहा। पूरी प्रक्रिया आधे घंटे तक चली, जिसके बाद विमान मेरठ में

उतर गया। **आईआईटी कानपुर का दावा—चार घंटे में बारिश की संभावना :** भारतीय मौसम विभाग (आईएमडी) के अनुसार हवाएँ उत्तर की दिशा में बह रही हैं, जिससे बादल बाहरी दिल्ली के किसी भी हिस्से में जा सकते हैं। आईआईटी कानपुर के वैज्ञानिकों का अनुमान है कि ट्रायल के 15 मिनट से लेकर

प्रदूषण नियंत्रण के लिए सरकार की बड़ी पहल : दिल्ली में बढ़ते वायु प्रदूषण से निपटने के लिए यह प्रयोग एक नई दिशा में उठाया गया कदम माना जा रहा है। सिरसा ने बताया कि अगर परिणाम सकारात्मक रहे तो फरवरी तक क्लाउड सीडिंग की दीर्घकालिक योजना बनाई जाएगी। आने वाले दिनों में मौसम अनुकूल रहा तो प्रतिदिन 9-10 परीक्षण उड़ानें की जाएंगी। उन्होंने उम्मीद जताई कि कृत्रिम वर्षा से दिल्ली के वायुमंडल में प्रदूषण के स्तर को कम करने में मदद मिलेगी।

चार घंटे के भीतर दिल्ली के कुछ इलाकों में बारिश हो सकती है। मौसम की स्थिति अनुकूल रही तो मंगलवार को तीसरा ट्रायल भी किया जाएगा।

चक्रवात 'मोंथा' ने मचाई तबाही, दक्षिण-पूर्वी भारत में भारी बारिश की चेतावनी, तमिलनाडु के दो जिलों में स्कूल बंद, 60 ट्रेनें रद्द

चेन्नई, (हि.स.)। **चेन्नई और तिरुवल्लूर में स्कूल बंद, 60 ट्रेनें और 12 उड़ानें रद्द की गईं।**

आंध्र, तमिलनाडु, ओडिशा, झारखंड और बिहार में भारी बारिश की संभावना जताई गई है।

बंगाल की खाड़ी में बना चक्रवात 'मोंथा' अब अत्यंत भीषण चक्रवाती तूफान में तब्दील हो चुका है। यह आज (मंगलवार) शाम या रात में आंध्र प्रदेश के काकीनाडा के पास, मछलीपट्टनम और कलिंगपट्टनम के बीच तट से टकराने की आशंका है। तट पार करते समय हवा की गति 110 किलोमीटर प्रति घंटा तक पहुंच सकती है।



आंध्र प्रदेश और तमिलनाडु में अलर्ट : भारतीय मौसम विभाग (आईएमडी) ने आंध्र प्रदेश, ओडिशा, तेलंगाना, छत्तीसगढ़, तमिलनाडु और पुडुचेरी में भारी से बहुत भारी बारिश की चेतावनी जारी की है। तटवर्ती इलाकों में तेज हवाएं चलने की संभावना के चलते प्रशासन ने सभी संबंधित जिलों में अलर्ट घोषित कर दिया है।

स्कूल बंद और यात्रा प्रभावित एहतियात के तौर पर चेन्नई और तिरुवल्लूर जिलों में मंगलवार को स्कूलों की छुट्टी घोषित की गई है। दक्षिण रेलवे ने चक्रवात के प्रभाव को देखते हुए 60 ट्रेनें रद्द कर दी हैं, जबकि 20 से अधिक ट्रेनें के समय में बदलाव किया गया है। चेन्नई से विशाखापत्तनम और अन्य शहरों के लिए 12 उड़ानें भी रद्द की गई हैं।

बिहार तक पड़ सकता है असर मौसम विशेषज्ञों के अनुसार, 'मोंथा' का प्रभाव केवल दक्षिणी राज्यों तक सीमित नहीं रहेगा। इसके असर से पूर्वी भारत के कुछ हिस्सों, विशेष रूप से झारखंड और बिहार में भी अगले 48 घंटों में हल्की से मध्यम बारिश दर्ज की जा सकती है।

समुद्र में जाने से मछुआरों को चेतावनी : मछुआरों को अगले 48 घंटे तक समुद्र में न जाने की सलाह दी गई है। चेन्नई, कांचीपुरम, चेंगलपट्ट और वेल्लोर सहित तमिलनाडु के उत्तरी जिलों में भारी बारिश की संभावना जताई गई है। सोमवार रात से ही चेन्नई और आसपास के इलाकों में तेज बारिश हो रही है।



ट्रंप पहुंचे जापान, टोक्यो में सम्राट से मिले, प्रधानमंत्री के साथ वार्ता शुरू

टोक्यो, (हि.स.)। एशिया के राजकीय दौर पर निकले अमेरिकी राष्ट्रपति डोनाल्ड ट्रंप कुछ घंटे पहले अपने दौर के दूसरे पड़ाव टोक्यो पहुंचे। वहां सबसे पहले उन्होंने जापान के सम्राट नारुहितो से मुलाकात की। ट्रंप की इस समय देश की पहली महिला

प्रधानमंत्री साने ताकाइची से मुलाकात हो रही है। इससे पहले ट्रंप मलेशिया गए और थाईलैंड व कंबोडिया के बीच शांति घोषणापत्र पर हस्ताक्षर में शामिल हुए। द जापान टाइम्स की रिपोर्ट के अनुसार, प्रधानमंत्री साने ताकाइची ने मंगलवार को

टोक्यो में अमेरिकी राष्ट्रपति डोनाल्ड ट्रंप के साथ अपनी पहली बैठक शुरू की। इस बैठक में व्यापार और सुरक्षा के मुद्दे एजेंडे में हैं। राजधानी में सुरक्षा व्यवस्था कड़ी है और बैठक से पहले मार्ग पर लगभग 18,000 पुलिस अधिकारियों को तैनात

किया गया। ट्रंप तड़के भव्य अकासाका पैलेस पहुंचे, जहां मुस्कराते हुए ताकाइची ने उनका स्वागत किया। दोनों ने अंग्रेजी में कुछ शब्दों का आदान-प्रदान किया। सीएनएन चैनल की इस दौर से जुड़ी रिपोर्ट के अनुसार, अमेरिकी टैरिफ वार्ताकार

चीन के साथ एक व्यापार समझौते की रूपरेखा पर भी पहुंच गए, जिससे चीनी वस्तुओं पर 157 प्रतिशत टैरिफ लगाने की योजना टल गई और इस सप्ताह के अंत में ट्रंप और चीन के नेता शी जिनपिंग के बीच संभावित वार्ता की नींव रखी गई।

वित्तमंत्री स्कॉट बेसेंट ने कहा कि चीन पर टैरिफ बढ़ाने का विचार अब "प्रभावी रूप से विचाराधीन" है। राष्ट्रपति ट्रंप ने मलेशिया से जापान यात्रा के दौरान अपने एयरफोर्स वन में पत्रकारों से तीसरी बार चुनाव लड़ने की संभावना पर चर्चा की।

एक रिपोर्ट के अनुसार, ट्रंप ने 2028 में तीसरी बार राष्ट्रपति पद का चुनाव लड़ने की अपनी संभावना को खुला रखा। हालांकि, उन्होंने तुरंत यह भी कहा कि उन्होंने "फिर से चुनाव लड़ने के बारे में वास्तव में नहीं सोचा है"।

ट्रंप ने अपने कार्यकाल के बाद रिपब्लिकन पार्टी का नेतृत्व करने वाले संभावित उत्तराधिकारियों का भी संकेत दिया। उन्होंने 2028 के राष्ट्रपति पद की दौड़ के लिए विदेशमंत्री मार्को रुबियो और उपराष्ट्रपति जेडी वेंस को शीर्ष दावेदार बताया।

उत्तर कोरिया की विदेश मंत्री की रूसी राष्ट्रपति के साथ अहम बैठक

मॉस्को, (हि.स.)। रूस और उत्तर कोरिया के बीच बढ़ते सहयोग के तहत उत्तर कोरिया की विदेश मंत्री चो सोन हुई ने सोमवार को यहां रूसी राष्ट्रपति व्लादिमीर पुतिन के साथ एक महत्वपूर्ण बैठक में मौजूदा वैश्विक राजनीतिक घटनाक्रम पर अहम विचार विमर्श किया। मीडिया रिपोर्टों में कहा गया है कि उत्तर कोरिया की शीर्ष राजनयिक ने पुतिन के साथ



क्रेमलिन में अत्यंत महत्वपूर्ण वार्ता की है। हालांकि रिपोर्टों में इस वार्ता का कोई तथ्यात्मक

ब्यौरा नहीं दिया गया है। गौरतलब है कि यह वार्ता पिछले महीने पुतिन और उत्तर

कोरिया के राष्ट्रपति किम जोंग उन के बीच हुई बैठक के बाद हुई है। इस बीच उत्तर कोरिया के सरकारी मीडिया ने मंगलवार को बताया कि सोन हुई ने इससे पहले रूसी विदेश मंत्री सर्गेई लावरोव के साथ एक अलग बैठक की जिसमें उन्होंने यूक्रेन के खिलाफ पुतिन के युद्ध के लिए अपने देश के "अटूट समर्थन" की पुष्टि की।

उत्तर कोरिया ने हाल के महीनों में यूक्रेन के खिलाफ युद्ध में रूस की सहायता के लिए हजारों सैनिक और बड़ी मात्रा में सैन्य उपकरण भेजे हैं। इस बढ़ते गठबंधन ने उत्तर कोरिया के राष्ट्रपति की उस मुखर विदेश नीति को बढ़ावा दिया है जिसके तहत वह अंतर्राष्ट्रीय तौर पर अलग थलग ना रहकर अमेरिका के नेतृत्व वाले पश्चिमी देशों के

खिलाफ रूस के साथ एक संयुक्त मोर्चे की स्थापना का प्रयास कर रहे हैं। पुतिन और जोंग उन की मुलाकात सितंबर में चीन की राजधानी बीजिंग में हुई थी, जहां वे द्वितीय विश्व युद्ध की समाप्ति की 80वीं वर्षगांठ के अवसर पर आयोजित एक प्रमुख सैन्य परेड में शामिल हुए थे। अमेरिकी राष्ट्रपति डोनाल्ड ट्रंप के पहले कार्यकाल के

दौरान 2019 में जोंग उन की 'परमाणु कूटनीति' विफल होने के बाद से उत्तर कोरिया ने अमेरिका और दक्षिण कोरिया के साथ किसी भी प्रकार की बातचीत से परहेज किया है।उधर इस समय में एशियाई देशों की यात्रा कर रहे अमेरिकी राष्ट्रपति ने अपनी दक्षिण कोरिया यात्रा के दौरान किम जोंग उन से एक बार फिर से मिलने की इच्छा जाहिर की है।

बलोचिस्तान के रीको में पाकिस्तानी सेना पर हमला, कई जवान मारे गए, तुर्बत में केच डीसी के काफिले पर विस्फोट

क्वेटा, (हि.स.)। पाकिस्तान के बलोचिस्तान प्रांत में पिछले 24 घंटों में सुरक्षा बलों पर कई आतंकी हमले हुए। केच जिले की बुलेदा तहसील में अज्ञात सशस्त्र हमलावरों ने पाकिस्तानी सेना पर धावा बोलकर कई जवानों की हत्या कर दी और हथियार लूट लिए। वहीं, तुर्बत में केच के डिप्टी कमिश्नर के काफिले को निशाना बनाकर किए गए बम विस्फोट में नौ लेवी कर्मी और एक



राहगीर घायल हो गए। डीसी बुलेटग्रूफ वाहन में होने से सुरक्षित रहे। दूसरी ओर, कच्छी जिले के भाग कस्बे में लगभग 50 हथियारबंद आतंकियों ने पुलिस और लेवी थानों पर हमला कर दिया, जिसमें एसएचओ लुटफ खोसा

की मौत हो गई और एक कांस्टेबल घायल हुआ। हमलावरों ने थाने और अन्य सरकारी इमारतों को आग के हवाले कर छह कैदियों को छुड़ा लिया। हमलों में भारी हथियारों का इस्तेमाल किया गया, जिससे कई इमारतें और वाहन क्षतिग्रस्त हुए।

तालिबान राजदूत जईफ को पाकिस्तान ने नहीं, अफगानिस्तान ने ही सौंपा था अमेरिका को, पूर्व आईएसआई प्रमुख हक का दो दशक बाद दावा

इस्लामाबाद, (हि.स.)। पाकिस्तान और अफगानिस्तान के बीच जारी तनाव के बीच आईएसआई के पूर्व प्रमुख जनरल एहसान-उल-हक का ताजा दावा विवाद खड़ा कर सकता है। हक ने कहा है कि 11 सितंबर 2001 के आतंकी हमलों के बाद तालिबान शासन के पाकिस्तान स्थित राजदूत अब्दुस सलाम जईफ को पाकिस्तान ने नहीं, बल्कि अफगान अधिकारियों ने



अमेरिकी सेना को सौंपा था। डॉन अखबार की रिपोर्ट के अनुसार, हक ने एक सेमिनार में कहा कि जईफ को पाकिस्तान छोड़ने के लिए महीनों तक मनाने की कोशिश

की गई, लेकिन वे नहीं माने। बाद में उन्हें हेलीकॉप्टर से तोरखम सीमा तक ले जाकर अफगान अधिकारियों के हवाले किया गया। वहीं, जईफ ने पूर्व जनरल के बयान को

सिरे से खारिज कर दिया। जईफ अपनी किताब 'माय लाइफ विद द तालिबान' में दावा कर चुके हैं कि उन्हें पेशावर में अमेरिका को सौंपा गया था। यह पहली बार है जब किसी वरिष्ठ पाकिस्तानी अधिकारी ने इस दावे को सार्वजनिक रूप से चुनौती दी है।विश्लेषकों का कहना है कि यह बयान पहले से तनावपूर्ण पाक-अफगान संबंधों में नई खटास ला सकता है।

ट्रंप-शी मुलाकात से पहले चीन के विदेशमंत्री ने अमेरिकी समकक्ष से बात की



बीजिंग, (हि.स.)। चीन के विदेशमंत्री वांग यी ने सोमवार को अमेरिकी विदेशमंत्री मार्को रुबियो से फोन पर बातचीत की। वांग ने कहा कि दोनों देशों को उच्चस्तरीय आदान-प्रदान की तैयारी के लिए मिलकर काम करना चाहिए, जिससे द्विपक्षीय संबंधों के विकास के लिए अनुकूल वातावरण बन सके। उन्होंने कहा कि राष्ट्रपति शी जिनपिंग और अमेरिकी राष्ट्रपति डोनाल्ड ट्रंप के बीच आपसी सम्मान चीन-अमेरिका संबंधों की

सबसे मूल्यवान संपत्ति है। वांग ने बताया कि हाल ही में मलेशिया की राजधानी कुआलालंपुर में हुई दो दिवसीय आर्थिक-व्यापारिक वार्ता में दोनों पक्षों ने अपनी स्थिति स्पष्ट की और आपसी समझ बढ़ाने पर सहमति जताई। रुबियो ने कहा कि अमेरिका-चीन संबंध विश्व के सबसे महत्वपूर्ण द्विपक्षीय संबंध हैं और उच्चस्तरीय संवाद के माध्यम से दोनों देश वैश्विक समुदाय को सकारात्मक संदेश देंगे।

गाजा में रेडक्रॉस ने और बंधक का शव



गाजा पट्टी/तेल अवीव, (हि.स.)। आतंकवादी संगठन हमาส ने सोमवार रात एक बंधक का शव रेडक्रॉस को सौंप दिया। रेडक्रॉस अधिकारियों ने शव के अवशेष इजराइल डिफेंस फोर्सेज (आईडीएफ) के हवाले किए, जिसके बाद इजराइल पुलिस ने उसे पहचान के लिए तेल अवीव स्थित अबू कबीर फॉरेंसिक संस्थान भेज दिया। **गाजा शहर में मिला शव का अवशेष** : हमาส ने दावा किया कि सोमवार दिन में एक बंधक का शव उत्तरी गाजा के

तुम्फाह इलाके में खोजा गया। अल जजीरा टीवी के अनुसार, यह क्षेत्र हाल के दिनों में इजराइली हमलों का केंद्र रहा है। हालांकि, हमาส ने शव की पहचान उजागर नहीं की। **इजराइल का आरोप – शवों को जानबूझकर छिपा रहा है हमาส** इजराइली चैनल 13 की रिपोर्ट के अनुसार, खुफिया एजेंसियों को विश्वास है कि हमาส 13 मारे गए बंधकों में से 10 के अवशेष ढूंढ सकता है। इनमें कर्नल आसफ हमामी और लेफ्टिनेंट हदर गोल्डिन शामिल हैं, जिन्हें इजराइल में

हमास से मिले एक इजराइल को सौंपा

हमास ने सौंपे बंधक के अवशेष : 'द टाइम्स ऑफ इजराइल' की रिपोर्ट के अनुसार, हमาส ने सोमवार रात रेडक्रॉस को एक बंधक के अवशेष सौंपे। संगठन ने यह कदम अमेरिका और इजराइल की कड़ी चेतावनी के बाद उठाया है। इजराइल के मुताबिक, यदि शव की पहचान बंधक के रूप में होती है, तो गाजा में मृत बंधकों की संख्या घटकर 12 रह जाएगी।

10 अक्टूबर को लागू युद्धविराम समझौते के तहत हमาส को 72 घंटे के भीतर सभी जीवित और मृत 48 बंधकों को सौंपना था। अब तक उसने 20 जीवित बंधकों को रिहा किया है, लेकिन 28 मृतकों में से केवल चार शव ही समय पर लौटाए हैं। वीरता के प्रतीक माना जाता है। इजराइल का आरोप है कि हमาส जानबूझकर इन दोनों के शवों को रोके हुए है। **युद्ध समाप्त नहीं होगा जब तक अंतिम शव न लौटे – आईडीएफ प्रमुख** : हमาส के प्रवक्ता हजम कासिम ने इजराइल के दावों को "झूठा" बताया और कहा कि संगठन को शवों का ठिकाना नहीं पता। वहीं, आईडीएफ चीफ ऑफ स्टाफ

भूकंप से हिला तुर्किये, बालिकेसिर प्रांत में सबसे अधिक तबाही, 6.1 मापी गई तीव्रता



अंकारा (तुर्किये), (हि.स.)। तुर्किये के बालिकेसिर प्रांत में सोमवार देररात आए 6.1 तीव्रता के भूकंप ने भारी तबाही मचाई। झटके इस्तांबुल, इजमिर, बर्सा और कनक्कले तक महसूस किए गए, जिससे लाखों लोग प्रभावित हुए। आपदा एवं आपातकालीन प्रबंधन प्राधिकरण (AFAD) के अनुसार, भूकंप का केंद्र सिंदिरगी जिले में 5.99 किलोमीटर गहराई पर था। कई इमारतें ढह गईं और लोग घबराकर घरों से बाहर निकल आए। स्थानीय

समयानुसार रात 10:48 बजे आए मुख्य झटके के दो मिनट बाद 4.2 तीव्रता का एक और झटका महसूस किया गया। उपराष्ट्रपति सेवदत यिलमाज ने कहा कि सभी संबंधित एजेंसियां नुकसान का आकलन कर रही हैं। अब तक किसी के हताहत होने की पुष्टि नहीं हुई है। राष्ट्रपति रेचेप तैयप एर्दोगन ने कहा कि सरकार स्थिति पर लगातार नजर रखे हुए है। तुर्किये अपने भौगोलिक स्थान के कारण अक्सर भूकंप की चेपेट में रहता है।

बुलेटिन बॉक्स

» **तुर्किये के बालिकेसिर प्रांत में 6.1 तीव्रता के भूकंप से भारी तबाही, कई इमारतें ढहीं।**

» **चीन और अमेरिका के विदेशमंत्रियों के बीच उच्चस्तरीय वार्ता की तैयारी पर चर्चा हुई।**

» **पाकिस्तान के बलोचिस्तान में आतंकी हमले में कई सैनिक मारे गए, डीसी के काफिले को भी निशाना बनाया गया।**

» **हमास ने इजराइल को एक बंधक का शव रेडक्रॉस के माध्यम से सौंपा, तनाव बरकरार।**

» **लियोनेल मेसी ने संकेत दिया कि वे 2026 फीफा विश्व कप में खेल सकते हैं।**

» **जर्मनी में हाइलो ओपन बैडमिंटन टूर्नामेंट का इंडोआर जारी, भारतीय खिलाड़ियों को कठिन चुनौती का सामना।**



आईसीसी महिला वनडे रैंकिंग में मंधाना शीर्ष पर बरकरार, हासिल की करियर की सर्वश्रेष्ठ रेटिंग

नई दिल्ली, (हि.स.)। भारत की उपकप्तान और सलामी बल्लेबाज स्मृति मंधाना ने एक बार फिर आईसीसी महिला वनडे बल्लेबाज रैंकिंग में अपना दबदबा कायम रखा है। न्यूज़ीलैंड और बांग्लादेश के खिलाफ बेहतरीन प्रदर्शन के दम पर मंधाना ने 828 अंकों के साथ करियर की सर्वश्रेष्ठ रेटिंग अंक हासिल किये। न्यूज़ीलैंड के खिलाफ 109

रन की शानदार पारी और बांग्लादेश के खिलाफ नाबाद 34 रन की बदौलत मंधाना ने अपने निकटतम प्रतिद्वंद्वी, ऑस्ट्रेलिया की एश गार्डनर (731 अंक) पर लगभग 100 अंकों की बढ़त बना ली है। गार्डनर ने इंग्लैंड के खिलाफ शतक लगाकर छह स्थान की छलांग लगाई और दूसरे स्थान पर पहुंची हैं। स्मृति मंधाना हाल के महीनों में शानदार फॉर्म में हैं।

उन्होंने सितंबर, 2025 में ऑस्ट्रेलिया के खिलाफ वनडे सीरीज में उम्दा प्रदर्शन करते हुए आईसीसी महिला प्लेयर ऑफ द मंथ का खिताब भी जीता था। दक्षिण अफ्रीका की कप्तान लौरा वोल्वार्ट्ज़ ने 90 और 31 रन की पारियों की बदौलत दो स्थान की छलांग लगाकर शीर्ष तीन में जगह बना ली है। वहीं, इंग्लैंड की एमी जोन्स चार स्थान

ऊपर उठकर नौवें स्थान (656 अंक) पर पहुंची हैं। ऑस्ट्रेलिया की एनेबल सदरलैंड ने सबसे बड़ी छलांग लगाई, वह 16 स्थान ऊपर उठकर 16वें स्थान (613 अंक) पर पहुंच गई हैं। भारत की युवा खिलाड़ी प्रतिका रावल भी शानदार प्रदर्शन के दम पर पहली बार शीर्ष 30 में पहुंची हैं। चोट के कारण टूर्नामेंट से बाहर होने

के बावजूद उन्होंने 27वां स्थान (564 अंक) हासिल किया, जो उनके निरंतर प्रदर्शन को दर्शाता है। **गेंदबाजी रैंकिंग में भी हुआ बड़ा बदलाव** : टूर्नामेंट में स्पिन गेंदबाजों का बोलबाला रहा। इंग्लैंड की सोफी एक्लेस्टोन 747 अंकों के साथ अब भी नंबर 1 गेंदबाज बनी हुई हैं। वहीं, ऑस्ट्रेलिया की अलाना किंग ने दक्षिण अफ्रीका के खिलाफ सात

विकेट लेकर पांच स्थान की छलांग लगाई और दूसरे स्थान (698 अंक) पर पहुंचीं। उनकी साथी खिलाड़ी एश गार्डनर एक स्थान नीचे खिसककर तीसरे स्थान (689 अंक) पर आ गई हैं। पाकिस्तान की नाशरा संघू और दक्षिण अफ्रीका की नोनकुलुलेको म्लाबा संयुक्त रूप से 10वें स्थान (610 अंक) पर हैं। तेज गेंदबाजों में मरिज़ाने कैप

ऑलराउंडर रैंकिंग : गार्डनर ने अपने शानदार प्रदर्शन से ऑलराउंडर रैंकिंग में नंबर 1 (503 अंक) का स्थान बरकरार रखा है। उनके पीछे अब दक्षिण अफ्रीका की मरिज़ाने कैप (422 अंक) दूसरे स्थान पर हैं, जिन्होंने वेस्ट इंडीज की हेली मैथ्यूज़ को पीछे छोड़ा है। ऑस्ट्रेलिया की एनेबल सदरलैंड चौथे स्थान पर पहुंचीं, जबकि अलाना किंग भी शीर्ष 10 ऑलराउंडर्स में शामिल हो गई हैं।

और एनेबल सदरलैंड ने भी स्पिनर लिंसी स्मिथ इस हफ्ते एक-एक स्थान की बढ़त हासिल कर क्रमशः चौथे और सातवें स्थान पर जगह बनाई। इंग्लैंड की बाएँ हाथ की

स्पिनर लिंसी स्मिथ इस हफ्ते की सबसे बड़ी मूवर रहीं, जिन्होंने 24 स्थान की छलांग लगाकर 36वें स्थान (444 अंक) पर पहुंचीं।

रणजी ट्रॉफी : मोहम्मद शमी की घातक गेंदबाजी से बंगाल ने गुजरात को 141 रन से हराया

कोलकाता, (हि.स.)। ईडन गार्डन्स में खेले गए रणजी ट्रॉफी मुकाबले में अनुभवी तेज गेंदबाज मोहम्मद शमी ने अपने शानदार प्रदर्शन से बंगाल को गुजरात पर 141 रन की emphatic जीत दिलाई। शमी ने दूसरी पारी में 5 विकेट लेकर 38 रन दिए, जबकि पहली पारी में भी उन्होंने 3 विकेट झटके थे। उनके कुल 8 विकेटों की बदौलत बंगाल ने टूर्नामेंट में लगातार दूसरी जीत दर्ज की। **पहली पारी में बढ़त, दूसरी में**



जीत सुनिश्चित : बंगाल ने पहले बल्लेबाजी करते हुए 279 रन बनाए। जवाब में गुजरात की टीम 167 रन पर ढेर हो गई और बंगाल ने 112 रनों की महत्वपूर्ण बढ़त हासिल की। दूसरी पारी में

बंगाल ने 8 विकेट पर 214 रन बनाकर पारी घोषित की और गुजरात को 327 रनों का लक्ष्य दिया। जवाब में गुजरात की टीम 185 रन ही बना सकी। शमी की घातक गेंदबाजी ने गुजरात

के बल्लेबाजों को संभलने का कोई मौका नहीं दिया। **राष्ट्रीय चयन से बाहर, लेकिन प्रदर्शन जारी** : शमी की हालिया शानदार फॉर्म के बावजूद उन्हें राष्ट्रीय टीम में जगह नहीं मिली है। न उन्हें ऑस्ट्रेलिया ए के खिलाफ बहु-दिवसीय मैचों में चुना गया, न ही दक्षिण अफ्रीका ए सीरीज के लिए। आईपीएल और दलीप ट्रॉफी में अच्छे प्रदर्शन के बाद भी उनकी अनदेखी क्रिकेट हलकों में चर्चा का विषय बनी हुई है।

फॉर्म में वापसी का संकेत उत्तराखंड के खिलाफ पिछले मैच में भी शमी ने 3/37 और 4/38 के आंकड़े लेकर बंगाल को आठ विकेट से जीत दिलाई थी। लगातार दो मैचों में शानदार प्रदर्शन से उन्होंने यह साबित कर दिया है कि वह अब भी भारत के सबसे प्रभावशाली तेज गेंदबाजों में शुमार हैं। बंगाल की जीत और शमी की गेंदबाजी ने टीम के आत्मविश्वास को नई उड़ान दी है।

मेसी की नजर 2026 फीफा वर्ल्ड कप पर, उम्र और फिटनेस के बावजूद खेलने की जताई उम्मीद

नई दिल्ली, (हि.स.)। अर्जेंटीना के दिग्गज फुटबॉलर लियोनेल मेसी ने संकेत दिया है कि वे 2026 फीफा वर्ल्ड कप में खेल सकते हैं। उन्होंने कहा कि उनकी फिटनेस और उम्र ही यह तय करेगी कि वह अर्जेंटीना के लिए 2022 का खिताब बचाने उतरेंगे या नहीं। अगले साल जून में 39 वर्ष के होने जा रहे मेसी ने इंटर मियामी के साथ अपना अनुबंध 2028 तक बढ़ाया है। उन्होंने कहा, “वर्ल्ड कप में खेलना असाधारण होता



है और मैं चाहता हूँ कि फिट रहकर टीम के लिए उपयोगी साबित हो सकूँ।” 20 साल के करियर में बार्सिलोना, पीएसजी और अब इंटर मियामी के लिए खेलने वाले मेसी ने अर्जेंटीना को 2021

कोपा अमेरिका और 2022 विश्व कप जिताया था। अब तक 195 अंतरराष्ट्रीय मैचों में 114 गोल कर चुके मेसी अगर 2026 में उतरते हैं, तो यह उनका छठा विश्व कप होगा।

ऑस्ट्रेलिया के खिलाफ टी20 सीरीज से पहले बोले सूर्यकुमार यादव- फील्डिंग पर रहेगा फोकस

कैनबरा (हि.स.)। भारत के टी20 कप्तान सूर्यकुमार यादव ने बुधवार से शुरू हो रही ऑस्ट्रेलिया के खिलाफ पांच मैचों की टी20 सीरीज से पहले टीम के माहौल और तैयारियों पर खुलकर बात की। उन्होंने श्रेयस अय्यर की चोट से लेकर फील्डिंग सुधार और खिलाड़ियों के आत्मविश्वास तक कई अहम मुद्दों पर अपने विचार रखे। सूर्यकुमार ने बताया कि श्रेयस अय्यर तेजी से रिकवर कर रहे हैं और जल्द टीम में वापसी करेंगे। वहीं नितीश कुमार रेड्डी पूरी तरह फिट हैं और नेट्स में बल्लेबाजी कर रहे हैं। कप्तान ने कहा कि टीम का माहौल बेहद ऊर्जावान है और सभी खिलाड़ी एकजुट होकर



फील्डिंग सुधार पर काम कर रहे हैं। उनके अनुसार, “फील्डिंग ही एक ऐसा विभाग है जो पूरे मैच की दिशा बदल सकता है। अगर बल्लेबाजी या गेंदबाजी कमजोर हो, तो फील्डिंग के दम पर मैच जीता जा सकता है।” सूर्या ने कहा कि एशिया कप में छूटे कैच से टीम ने सबक लिया है और अब हर खिलाड़ी फील्डिंग अभ्यास को गंभीरता से ले रहा है। अपनी व्यक्तिगत फॉर्म पर उन्होंने कहा कि वह अच्छी

स्थिति में हैं और टीम के लक्ष्य को प्राथमिकता दे रहे हैं। उन्होंने शिवम दुबे की तारीफ करते हुए कहा कि वे ऑस्ट्रेलियाई परिस्थितियों में बेहतर प्रदर्शन करेंगे। साथ ही जसप्रीत बुमराह के अनुभव को टीम की “बड़ी ताकत” बताया। कुल मिलाकर, सूर्यकुमार की कप्तानी में टीम इंडिया इस सीरीज में जीत के साथ फील्डिंग और आत्मविश्वास को नई ऊंचाई पर ले जाने के इरादे से मैदान में उतरेगी।

हाइलो ओपन सुपर 500 : भारतीय शटलरों को मिला कठिन झॉ, पहले राउंड में होंगे कड़े मुकाबले

सारखुकेन (जर्मनी), (हि.स.)। 4,75,000 अमेरिकी डॉलर की इनामी राशि वाले हाइलो ओपन सुपर 500 बैडमिंटन टूर्नामेंट में भारतीय खिलाड़ियों को इस बार कठिन झों का सामना करना पड़ेगा। मंगलवार से शुरू हो रहे इस टूर्नामेंट में भारत के अनुभवी और युवा दोनों वर्ग के खिलाड़ी चुनौती पेश करेंगे, लेकिन शुरुआती दौर से ही कड़े मुकाबले उनकी राह में हैं। पुरुष एकल वर्ग में विश्व चैम्पियनशिप 2021 के कांस्य पदक विजेता लक्ष्य सेन का मुकाबला फ्रांस के पांचवीं वरीयता प्राप्त क्रिस्टो पोपोव से होगा। यूएस ओपन चैंपियन आयुष शेटी को डेनमार्क के विकटर लाई से भिड़ना है, जबकि पूर्व विश्व नंबर-1 किदांबी श्रीकांत का सामना



हमवतन किरण जॉर्ज से होगा। एस. शंकर मुथुसामी सुब्रमण्यम मलेशिया के लियोंग जुन हाओ से भिड़ेंगे और थरुण मानेपल्ली की चुनौती इंडोनेशिया के दूसरे वरीय जोनाथन क्रिस्टी के खिलाफ होगी। महिला एकल में अन्मोल खर्ब डेनमार्क की जूली डावाल जैकबसेन से टकराएंगी, जबकि उन्नति हुड्डा का मुकाबला ब्राजील की जूलियाना विप्रा से होगा। अनुपमा उपाध्याय, रक्षिता

श्री, श्रीयांशी वलीशेट्टी, आकर्षी कश्यप और तान्या हेमंत को भी पहले दौर से ही मजबूत प्रतिद्वंद्वियों का सामना करना पड़ेगा। पुरुष युगल में पृथ्वी कृष्णमूर्ति राय और साई प्रथीक के. फ्रांस के पोपोव बंधुओं के खिलाफ उतरेंगे, जबकि मिक्स्ड डबल्स में रोहन कपूर और रुथविका शिवानी गड्डे कनाडा की जोड़ी से भिड़ेंगे। कठिन झों के बावजूद भारतीय दल से दमदार प्रदर्शन की उम्मीद है।

पीकेएल-12 (क्वालीफायर-1) : फाइनल में पहुंचने वाली पहली टीम बनी दिल्ली



नई दिल्ली, (हि.स.)। प्रो कबड्डी लीग (पीकेएल) के 12वें सीजन में दबंग दिल्ली ने फाइनल में जगह बना ली है। सोमवार रात त्यागराज इंडोर स्टेडियम में खेले गए क्वालीफायर-1 मुकाबले में दिल्ली ने पुनेरी पल्टन को टाईब्रेकर में 6-4 से हराया। निर्धारित समय तक स्कोर 34-34 से बराबर रहने के बाद रोमांचक टाईब्रेकर में दिल्ली ने जीत दर्ज की। मुकाबले के दौरान दिल्ली ने रेड और डिफेंस दोनों में शानदार प्रदर्शन करते हुए

शुरुआती बढ़त बनाई, हालांकि पल्टन ने बीच में आलआउट लेकर वापसी की। हाफटाइम तक दिल्ली 18-17 से आगे थी। अंतिम क्षणों में दोनों टीमों के बीच कांटे की टक्कर रही, लेकिन आदित्य की दमदार रेड और डिफेंस की सटीक रणनीति से दिल्ली ने दूसरी बार टाईब्रेकर में जीत हासिल कर फाइनल का टिकट कटवाया। अब 31 अक्टूबर को दिल्ली फाइनल खेलेगी, जबकि पल्टन क्वालीफायर-2 में एलिमिनेटर-3 के विजेता से भिड़ेगी।